

**DAMAGE BOOK**

**THE BOOK WAS  
DRENCHED**

UNIVERSAL  
LIBRARY

OU\_200789


UNIVERSAL  
LIBRARY



## ಕವಿ ಹೇಮಂತರು

ಹೇಮಂತರು ಈಗ ಹೈದರಾಬಾದಿನ  
ನಿಜಾಮ ಕಾಲೇಜಿನಲ್ಲಿ ಅಂಗ್ಲ ಭಾಷೆಯ  
ಪ್ರಾಧ್ಯಾಪಕರಾಗಿದ್ದಾರೆ. 'ಸ್ನೇಹಸೂಕ್ತ'  
ಅವರ ಪ್ರಥಮ ಕವನ ಸಂಕಲನ! ಅನೇಕ  
ವರ್ಷಗಳಿಂದ ಬರೆದು ಹಾಗೆಯೇ ಇಟ್ಟು  
ಬಿಟ್ಟ ನೂರಾರು ಕವನಗಳಿಂದ ಕೆಲವನ್ನು  
ಆಯ್ದು ಇಲ್ಲಿ ಕೊಡಲಾಗಿದೆ.

ಇದಕ್ಕೂ ಮೊದಲು ಏನೋಪರ ಗ್ರಂಥ  
ಮಾಲೆಯು ಅವರ 'ಭಗ್ನ ಮಂದಿರ'ವನ್ನು  
ಪ್ರಕಟಗೊಳಿಸಿ ಅವರ ಸಾಹಿತ್ಯ ಶಕ್ತಿಯ  
ನಿರರ್ಶನವನ್ನು ಕನ್ನಡಿಗರಿಗೆ ಚೆನ್ನಾಗಿ  
ಮಾಡಿಕೊಟ್ಟಿದೆ. ಅಲ್ಲಿ ಹೇಮಂತರ  
ಮೂಲ ಪ್ರಕೃತಿ ಕವಿ ಪ್ರಕೃತಿಯಾಗಿದೆ  
ಯೆಂಬುದು ಸ್ಪಷ್ಟವಾಗಿದೆ. ಕಲ್ಪನೆಯ  
ಸೌಂದರ್ಯದೊಡನೆ ಭಾವನೆಯ ಮಾಧುರ್ಯ  
ಬೆರೆತುಕೊಂಡು ನುಡಿಯ ನಯವಾದನೇಗೆ  
ಯಲ್ಲಿ ಹಾಸುಮೊಕ್ಕಾಗಿ ಸೇರಿಕೊಂಡಿವೆ.  
ಅವರ ಈ ಕವನ ಸಂಗ್ರಹಕ್ಕೆ ಕನ್ನಡಿಗರು  
ಸುಸ್ವಾಗತವನ್ನು ಬಯಸುವರೆಂದು ನಾವು  
ಅಶಿಸುತ್ತೇವೆ.







# ಸ್ನೇಹ-ಸೂಕ್ತ

ಹೇಮಂತ



ಪ್ರಕಾಶಕರು:

ಸಾಹಿತ್ಯ ನಿಕೇತನ, ಹೈದರಾಬಾದು

ಪ್ರಕಾಶಕರು:  
ಹಿತ್ಯ ನಿಕೇತನ, ಹೈದರಾಬಾದು

Printed 1965

RECEIVED 1953

೧೯೫೨

ಮುದ್ರಕರು:  
ಸಾಧನಾ ಪ್ರಿಂಟರಿ, ಬಾಗ್‌ಲಿಂಗಂಪಲ್ಲಿ, ಹೈದರಾಬಾದು.

ಪೊದ-ಪೂ





## ಕವಿತಾ ಸೂಚಿ

೧. ಸ್ನೇಹ-ಸೂಕ್ತ	.....	೧.
೨. ಕಲ್ಪನಾ ವಿಲಾಸ	.....	೬.
೩. ಮೇಘಮಯೂರ	.....	೯.
೪. ಉಷಾ-ವೀಣೆ	.....	೧೧.
೫. ವಸಂತಲಕ್ಷ್ಮಿ	.....	೧೪.
೬. ರಾಧಿಕೆ	.....	೧೬.
೭. ಸಂಗಮ	.....	೧೮.
೮. ಸಂಧ್ಯಾ-ಸೂಕ್ತ	.....	೨೨.
೯. ಮುಚ್ಚು ಮುಚ್ಚು ಬಾಗಿಲ	.....	೨೫.
೧೦. ಭಾಗ್ಯಸಖಿ	.....	೨೭.
೧೧. ಪ್ರಭಾತ	.....	೨೯.
೧೨. ಅಗ್ನಿ ಗಾಥ	.....	೩೬.
೧೩. ಕ್ರಿತಿಜಯಕ್ಷ	.....	೩೮.
೧೪. ಬೆಳಕು ಬೆಳೆದ ಈ ಹಿತ	.....	೪೧.
೧೫. ಮಮತೆಯ ಮೂರ್ತಿ	.....	೪೨.
೧೬. ಕವನ ಕಂಬನಿ !	.....	೪೬.
೧೭. ಭೂಮಿತಾಯಿಗೆ !	.....	೪೭.
೧೮. ಅಸೆ	.....	೪೮.
೧೯. ಸೋತವನ ಹಾಡು	.....	೫೧.
೨೦. ಉನ್ಮಾದ ಗೀತ	.....	೫೩.
೨೧. ಸ್ನೇಹ-ಸಿಂಧು	.....	೬೦.
೨೨. ಪ್ರಣಯಗುರು	.....	೬೩.
೨೩. ಇರುಳು-ಕಳೆಯಿತು	.....	೬೪.
೨೪. ಸಂಜೆಗೆ	.....	೬೫.
೨೫. ಅಮೃತ ಕ್ಷಣ	.....	೬೬.
೨೬. ಎನಿತುಕಾಲ	.....	೬೮.
೨೭. ಇರುಳ ದೇವಿ ಬಾ	.....	೭೦.
೨೮. ಪ್ರತೀಕ್ಷೆ	.....	೭೧.
೨೯. ಕಾದಿಹಳು ಭೂದೇವಿ !	.....	೭೩.
೩೦. ದೀಪಾವಳಿ	.....	೭೫.
೩೧. ರಾತ್ರಿಗೆ !	.....	೮೦.
೩೨. ಸ್ವಪ್ನಹರಿಣ	.....	೮೪.
೩೩. ವಸುಂಧರಾ ಗೀತ	.....	



## ಮುನ್ನುಡಿ

ಜೀವನವು ವಿಕೃತವಾದಾಗ ಜೀವ ಮರಣಕ್ಕೇ ಶರಣಾಗುವದು; ಇದು ನಮ್ಮ ಇಂದಿನ ಜೀವಿತದ ರೌದ್ರ ಭಯಾನಕ ಚಿತ್ರ; ಇದರಿಂದ ಶೋಕಾಕುಲಿತನಾದ ವಾಣಿ ಜಿಗುಪ್ಸಿತದಿಂದ ರಂಜಿತವಾಗುತ್ತದೆ; ನಿಶಾಚರ ಜೀವನಕ್ಕೆ ಭೂತ ಜಾತಿಗಳು ಅಕರ್ಷಿತವಾಗುತ್ತವೆ. ಇಂಥ ಸಾಹಿತ್ಯದಲ್ಲಿ ಗೌಣ ವಸ್ತುಗಳಿಗೆ ಪ್ರಾಧಾನ್ಯ ಬರುತ್ತದೆ. ರಾಜತತ್ತ್ವ ಮಾಯವಾಗುತ್ತದೆ. ಮತ ವೈಚಿತ್ರ್ಯದ ಮಾಯಾವಿಕತೆಯು ತನ್ನ ಗೊಡ್ಡಾಟಗಳಿಗೆ ಬಣ್ಣ ಕೊಟ್ಟು ಕಾಲಹರಣ ಮಾಡುತ್ತದೆ. ಆಗ, 'ಜೀವನದಲ್ಲಿ ಸುಕೃತದ ದರ್ಶನವಾಗುವ ದೆಂದು?' ಎಂಬ ಪ್ರಶ್ನೆಯನ್ನು ಯಕ್ಷ ಕೇಳುತ್ತದೆ.

ಎಲ್ಲ ಪ್ರಕೃತಿಯಲ್ಲಿಯೂ ಅದರದರ ಪೌರುಷವು ಅಡಕವಾಗಿರುತ್ತದೆ. ಆ ಸ್ವಯಂಭು ಸೌಂದರ್ಯವನ್ನು ಕಾಣುವ ಕಣ್ಣು ಅದರ ಹೃದಯದಲ್ಲಿ ಉನ್ಮೀಲಿತವಾದಾಗ ಜೀವನವು ಕವಿ ಪದವಿಯನ್ನು ಪಡೆದು, ಅದರ ಪ್ರಭಾವದಿಂದ ಜೀವನದ ವಿವಿಧ ವೈಭವವನ್ನು ಪ್ರಕಾಶಗೊಳಿಸುತ್ತದೆ. ಆದರೆ ಅದನ್ನು ನೋಡಿ, ದೈವಿಕ ವಿಭೂತಿಯಿಂದ ವಿಸ್ಮಿತರಾಗಿ ಬರಿ ಸ್ತಂಭಿತರಾಗದೆ ಆ ಅದ್ಭುತವು ಸೃಷ್ಟಿಯಲ್ಲಿ ಇಳಿದು ಬರುವಂತೆ ಮಾಡೇವು ಎನ್ನುವ ವೀರ ಭಕ್ತರ ಪ್ರಚಂಡ ಉತ್ಸಾಹವು ಆವಿರ್ಭೂತವಾಗಿ ಸೌಂದರ್ಯ ಪ್ರದರ್ಶನವನ್ನೂ ಇದಿರುಗೊಂಡು ಬರವಾಡಿಕೊಳ್ಳದಿದ್ದರೆ ಮತ್ತೆ ಜೀವನವು ಹುಸಿಯಾಗಿ, ಅದೊಂದು ಕಲಾರತಿಯ ಪ್ರಹಸನದ ಪ್ರಕಾರವಾಗಿ, ಬರಬರುತ್ತ ಅಪಹಾಸ್ಯಕ್ಕೂ ಉಪಹಾಸ್ಯಕ್ಕೂ ಅದು ಈಡಾಗುವದು. ಹೀಗಾಗಿ ವಾಸ್ತವಿಕತೆಯ ಬೀಭತ್ಸವು ಆದರ್ಶವಾದವನ್ನು ನಾಸ್ತಿಕ ಪ್ರಾಯವಾಗಿ ಕಾಣುವದು. ಖೊಟ್ಟಿ ನಾಣ್ಯವನ್ನು ಯಾವ ಮಗ್ಗುಲಿಂದ ಬಾರಿಸಿ ನೋಡಿದರೂ ಏನು? ಅದರ ನಾದದಲ್ಲಿ ಸಕ್ಕದ ಧ್ವನಿಯಿರುವದಿಲ್ಲ. ಜೀವನದ ನೀರಡಿಕೆ ಆರುವದು ಸಾತ್ವಿಕವಾದ ಶುದ್ಧ ನೀರಿನಿಂದ. ನೀರಾದ ಅಮಲು ಅದನ್ನು ಪರಿಹರಿಸದು. ಇಂದಿನ ರಾಜ ಪ್ರಜಾಶಕ್ತಿಗಳಲ್ಲಿ ಪ್ರಚಂಡವಾದ ಹಸಿವಿದೆ.

ಅದನ್ನು ನೀಗಿಸಿಕೊಳ್ಳುವ ಕಸುವಿಲ್ಲ. ಇದ್ದರೂ ಅದರಲ್ಲಿ ಕಸುಕಿದೆ, ಪಕ್ಷ ಮಾಧುರ್ಯವಿಲ್ಲ. 'ಹೇಮಂತ'ರ ಕವಿದೃಷ್ಟಿಯು ಪ್ರಕೃತ್ಯಂತರ್ಗತ ಮಹಾ ಮಾತೆಯ 'ಸ್ನೇಹ'ದಲ್ಲಿ ಆ ಮಾಧುರ್ಯದ ಬೀಜವನ್ನು ಕಂಡು, ಕಾವ್ಯ ಸೂಕ್ತಗಳಿಂದ ಅದಕ್ಕೆ ಸ್ವಾಗತ ಬಯಸಿದೆ.

ಶ್ರೀ 'ಹೇಮಂತ'ರ 'ಸ್ನೇಹಸೂಕ್ತ'ವು ಅವರ ಪ್ರಥಮ ಕವನ ಸಂಗ್ರಹವಾದರೂ ಪ್ರೌಢವಾಗಿದೆ. ಅದರ ಬಾಲ್ಯದ ತಪ್ಪಡಿಗಳ ಚಂದವೂ ಅಲ್ಲಿ ತಲೆದೋರಿದೆ. ಆದರೆ ಕನ್ನಡದ ನವೀನ ಕವಿಗಳ ಸಾಲಿನಲ್ಲಿ ಹೇಮಂತರ ಕವಿತ್ವವು ತಮ್ಮದೇ ಆದ ವಿಲಾಸದಿಂದ ಮೈದೋರಿದೆ. ಅವರ 'ಭಗ್ನಮಂದಿರ' ಕಾದಂಬರಿಯು ಅನೇಕರ ಮೆಚ್ಚಿಗೆಯನ್ನು ಕಂಡಿದೆ. ಈ ಪ್ರಕಟಣೆಯಿಂದ ಅವರು ಕನ್ನಡ ಜನಕ್ಕೆ ಹೆಚ್ಚು ಹತ್ತಿರದವರಾಗುವರೆಂದು ನಂಬಿದ್ದೇನೆ.

ಬೆಳಗಾವಿ ನಾಡಿನಲ್ಲಿ ಬಾಲ್ಯ ಕಳೆದು ಪೂನಾ ನಾಡಿನಲ್ಲಿ ವಿದ್ಯೆ ಕಲಿತು ಕಲಿಸಿ, ಧಾರವಾಡದವರೊಡನೆ ಸ್ನೇಹ ಬೆಳೆಸಿ, ವಿಜಾಪುರದಲ್ಲಿ ಪ್ರಭಾವ ಪಡೆದು ಈಗ ಭಾಗಾನಗರ (ಹೈದರಾಬಾದ್) ದ ಕನ್ನಡ ನಾಡಿನಲ್ಲಿ ವಿದ್ಯಾ ಗುರುಗಳಾಗಿರುವ ಹೇಮಂತರು ಅಲ್ಲಿಯ ಸಾಹಿತಿಗಳ ಮೇಳದಲ್ಲಿ ಸ್ವರ ಗೂಡಿಸಿ ತಮ್ಮ ಸಂಚಾರದಿಂದಲೇ ಕನ್ನಡದ ಏಕೀಕರಣವನ್ನು ಸಾಧಿಸುತ್ತಿದ್ದಾರೆ. ಅಲ್ಲಿಯ 'ಬಾನುಲಿ'ಯಿಂದ ಇವರ ಗೀತೆವು ಅಖಿಲ ಕರ್ನಾಟಕದಲ್ಲಿ ನಿನಾದಿತವಾಗಿ 'ಸ್ನೇಹ' ಜಾಗೃತಿಯನ್ನು ಮಾಡಲೆಂದು ನಾನು ಅಶಿಸು ಶ್ರೇನೆ.

‘ನಾ ವಿರಹಿತ ದೈವ ಹೀನ

ಶೋಕವಿದ್ದ ವಿಕಲ ದೀನ’

ಎಂದು ಕಲ್ಪನೆಯ ಆಶ್ರಯವನ್ನು ಕೋರುವ ಈ ಕವಿಯು ಪ್ರಳಯ ಮೇಘಮಾಲೆಯ ಮಯೂರ ನೃತ್ಯದಲ್ಲಿ

‘ಭವ್ಯಭೀಕರಾ ಬೃಹದಾಕಾರಾ

ರುದ್ರವಾದರೂ ಶುಭಶ್ರೀಕಾರಾ’

ಎಂದು ಒಂದು ಸೌಂದರ್ಯ ಕಾಣುತ್ತಾನೆ.

ಏನಿದ್ದರೂ 'ಈ ಲೋಕವು ಪುಣ್ಯತೀರ್ಥ-  
ಹೃನ್ಮದಿಗಳು ಬೆರೆಯಲು'

ಎಂಬುದನ್ನು ಮರೆಯುವದಿಲ್ಲ. ನದಿಗಳೇನೂ ನೀರಾವರಿ ಖಾತೆಯ ಕಾಲುವೆಗಳಲ್ಲ! ಅದರದರ ಅಂಕುಡೊಂಕು ರೀತಿ ಅವಕ್ಕೆ ಇದ್ದೇ ಇದೆ. ಅಂತೆಯೇ ಅವುಗಳ ಕೂಡಲವು ಪ್ರೀತಿ ತೀರ್ಥವಾಗುವದು. 'ಸಂಗಮ'ದಲ್ಲಿ ಅದರ ಮಧುರ ಸ್ವರ ಕೇಳಬರುವದು. 'ಸಂಧ್ಯಾಸೂಕ್ತ'ದಲ್ಲಿ — ಜೀವನವು ಕುರುಕ್ಷೇತ್ರವೂ ಆಹುದು, ಅದರೆ ಅದು ಧರ್ಮಕ್ಷೇತ್ರವೂ ಆಹುದು; ಕುರು ಡರ ಜೀವನವು ಜೀವನ್ಮುಕ್ತ; ಕ್ಷಾಲ್ಪವರ ಬಲಿದಾನವು ಅಮರತೆಯ ಸ್ಮಾರಕ! 'ಬುದ್ಧ ಬೋಧಿಯು ಮತ್ತೆ ಬಿಗುರಿತು' ಎಂದು ಅವರಿಗೆ ಸಂಜೆ ಗೆಂಪಿನಲ್ಲಿ ಬೋಧವಾಗುತ್ತದೆ.—

ಅದರೇನು? ಬಹಿರಂಗಕ್ಕೂ ಅಂತರಂಗಕ್ಕೂ ಸಾಮರಸ್ಯ ಮಾಡುವ ರಂಗಭೂಮಿ ಇನ್ನೂ ತೆರೆಯ ಮರೆಗಿದೆ.

‘ಮುಚ್ಚು ಮುಚ್ಚು ಬಾಗಿಲ  
ತೆರೆದು ಹೃದಯ ಸ್ನೇಹಲ’

ಎಂದು ಕವಿಹೃದಯ ಚೀರುತ್ತದೆ, ಕೋರುತ್ತದೆ. ಅದರ ಮಧುರಾ ನುಭವದಿಂದ

‘ಕಲಿತ ಜಗದ ಸಂಘರ್ಷ-ದ್ವಿರಾಕ ತುಂಬಿತು  
ಮರೆತ ಮನದ ನೂರು ಸುಖದ ಹಿಗ್ಗುಹಾಡು ಹೊಮ್ಮಿತು’

ಎಂದು ಕವಿಗನಿಸುವದು.

‘ಅಗ್ನಿ ಗಾಥ’ ಓಜಸ್ವಿಯಾದ ಕವನ.

‘ಸಾಯಬೇಕಾದುದನು ಸಾಯಿಸು  
ಲೋಕದೊಳಿತೊಂದನ್ನೆ ಬೆಳೆಯಿಸು  
ಬೆಳಗು ಬಾ ಬೆಳಕೆ!’

ಎಂಬ ಕೆಚ್ಚಿನ ನುಡಿ ಇಲ್ಲಿ ಹುಟ್ಟುವದು. ಆಮೇಲೆಯೂ ಹೊಸ ಸ್ತಂಭಗಳು ತೆರೆಯುತ್ತ ಹೋಗುತ್ತಲೆ ಇವೆ. ‘ಬೆಳಕು ಬೆಳೆದ ಈ ಹಿತ’

ಎಂಬ ಭಾವಗೀತದಲ್ಲಿ ಒಳಹೊರ ಬೆಳುದಿಂಗಳು ಒಂದಾಗಿ ಅದೊಂದು ಪ್ರಣಯ ಗೀತದ ಮಾಧುರ್ಯ ಪಡೆದಿದೆ.

ದಿನಂಗತ ವಲ್ಲಭಭಾಯಿಯವರ ನಿಯಾಣ ಕುರಿತು ಬರೆದ 'ಕವನ ಕಂಬನಿ'ಯು ಶಕ್ತಿಯುತವಾಗಿರುವುದಲ್ಲದೆ, ನಿರರ್ಗಳತೆಯಲ್ಲಿಯೂ 'ಹೇಮಂತ'ರು ಭಂದವನ್ನು ಮೂಡಿಸುವರೆಂಬುದಕ್ಕೆ ಅದು ಒಳ್ಳೆಯ ನಿದರ್ಶನವಾಗಿದೆ. 'ಸೋತವನ ಹಾಡಿ'ನಲ್ಲಿ ಮೃದು ಮಧುರವಾಗಿ ವಿಡಂಬನವು ಬೆರೆತುಕೊಂಡ ಭಾಸವಾಗಿ ಅದಕ್ಕೆ ಹೊಸದೊಂದು ರುಚಿಯುಂಟಾಗುವದು. 'ಸ್ನೇಹ ಸಿಂಧು' ಎಂಬ ಕವನದಲ್ಲಿ 'ಅಗ್ನಿ ಮೀಳೆ'ಯ ಕೆಚ್ಚು ನವೀನ ಕಾಂತಿಯನ್ನೂ ರಮಣೀಯತೆಯನ್ನೂ ಪಡೆದಿದೆ. ಪ್ರಣಯ ಗುರುವಿನ ಸಂನ್ಮಿಧಿಯಿಂದ ಮತ್ತೊಂದು ನಂಬಿಗೆಯ ಉರ್ಮಿ ಕವಿಜೀವನದಲ್ಲಿ ಎದ್ದಿದೆ. 'ಸಂಜೆಗೆ' ಎಂಬ ಪ್ರಗಾಢ ಚಿಕ್ಕದಾಗಿ ಅದು ಔನ್ನತ್ಯ ಪಡೆದಿಲ್ಲ. 'ಎನಿತು ಕಾಲ'ದಲ್ಲಿ ಕವಿಹೃದಯದ ಮಿಡಿತ ಸಿಡಿತ ಸ್ಫುಟವಾಗುವದು. 'ರಾತ್ರಿಗೆ' 'ಸ್ವಪ್ನ ಹರಣ'ಗಳಲ್ಲಿ ಕವಿ ಕಲ್ಪನಾ ವಿಲಾಸವು ಚೆಲ್ಲವರಿದು ಈ ಸಂಗ್ರಹದೊಳಗಿನ 'ವಸುಂಧರಾ ಗೀತ'ದಲ್ಲಿ 'ಸ್ನೇಹ ಸೂಕ್ತ'ದೊಳಗಿನ ಎಲ್ಲ ಸೂತ್ರಗಳೂ ಈ ಒಂದೆ ಗೀತದಲ್ಲಿ ಪಟವಾಗಿ ನೆಲೆಗೊಂಡಿವೆ. ಇಂತು, ಈ ಸಂಗ್ರಹದ ಮೈಯೂ, ಅಂಚೂ, ಸೆರಗೂ ಎಲ್ಲವೂ ಒಂದೊಂದು ಚೆಲುವಿನಿಂದ ಮಿರಗುತ್ತಿದೆ.

ಕವಿಯ ಈ ಮೊದಲನೆಯ ತಾನವೆ ಒಂದು ತೃಪ್ತಿಯಿಂದ ತುಂಬಿಕೊಂಡು ಬಂದಿದೆ. ಇದರ ಶ್ರವಣದಿಂದ ನನಗಾದ ಸುಖವೇ ಉಳಿದ ರಸಿಕರ ಅನುಭವಕ್ಕೂ ಬರುವದೆಂದು ನಾನು ತಿಳಿದಿದ್ದೇನೆ. 'ಹೇಮಂತ'ರು ಶಕ್ತಿ-ಮಾಧುರ್ಯ ಸಮನ್ವಿತವಾದ ಉಕ್ತಿಗಳಿಂದ ನಾಡಿನ ಜನರ ನಾಡಿಯಲ್ಲಿ ಜೀವ ಪ್ರವಾಹವನ್ನು ತುಂಬುವಂತೆ ಮಾಡುವರಾಗಿ ನಾನು ಹಾರಯಿಸುತ್ತೇನೆ.

ಅಶಿವನುಂಗಿ ನುಂಗಿ ನಿಂತ ಮೌನವಿಂದು ಮುಖರಿತ  
ದುಃಖದಷ್ಟು ಭಾವಗಳೂ ನೋಡು ಸುಮನ ಪುಲಕಿತ  
ಮನದ ಹಿಮವು ಕರಗುತ್ತಿಹುದು ಜೀವ ಜಮುನೆ ಲಹರಿತ  
ಅಧರ ಅದುರೆ ಮಧುರ ಮದಿರೆ ನುಡಿನುಡಿಯಲಿ ಗಂಧಿತ





# ಸ್ನೇಹ-ಸೂಕ್ತ

ಎಳು ಮಾತೆ

ಜನ್ಮದಾತೆ

ಹೇ ಸ್ನೇಹದ ಮೂರುತಿ |

ಕೇಳಿ ಬಂದೆ

ತಾಯೆ, ನಿನ್ನ

ಮೊಲೆ ಹಾಲಿನ ಕೀರುತಿ |

(೨)

ತನ್ನ ರಕ್ತ ತಾನೆ ಹೀರಿ

ತನ್ನ ಮಾಂಸ ತಾನೆ ಸವರಿ

ನಿಂತಿರುವಳು ಪೃಥ್ವಿಗೌರಿ

—ಬರಿ ಎಲುಬಿನ ಹಂದರ |

ಚೀರುತಿಹುದು ಜೀವ ಹಲುಬಿ

—ನಾ ಕಂಬನಿ ಕಂದರ

(೩)

ಬುವಿಯೆದುರಿಗೆ ಬಾನ್‌ಗುವರಿ

ನುಂಗಿ ತನ್ನ ಕಿರಣಲಹರಿ

ಮಂಗಲವನು ಮುರಿದ ಮಾರಿ

—ಅದೊ ಭೀಕರ ಶರ್ವರಿ |

ಕಣ್ಣಿಂಗಿರೆ ನಿಂತಿರುವಳು  
ಯಮರಾಜನ ಸೋದರಿ !

(೪)

ಭೀತ ವಿಶ್ವಕೇಳುತಿಹುದು  
ನಿನ್ನ ಸೆರಗಿನಾಸರೆ  
ಎದೆ ಹಸಿದಿದೆ ಹರಿದು ಬರಲಿ  
ಮೊಲೆ ಹಾಲಿನ ಸವಿದೊರೆ

ನಿನ್ನ ವಿನಾ ಜೀವೆವೆಲ್ಲಿ  
ನಿನ್ನ ವಿನಾ ಭಾವವೆಲ್ಲಿ

ನೀ ಕಾಯುವ ಕಲ್ಪವಲ್ಲಿ  
ನಂಜುಂಡನ ಕಂಗಳು  
ಉರಿಯುತಿಹವು; ಬಾರೆ, ನೀನೆ  
ಗೌರಿ ಗಂಗೆ ತಿಂಗಳು !

---

# ಕಲ್ಪನಾ ವಿಲಾಸ

ವಿಶ್ವಜನ್ಮ ಪೂರ್ವದಲ್ಲಿ  
ಅನಾದಿ ಕಾಲದಾದಿಯಲ್ಲಿ  
ಬ್ರಹ್ಮನಿರಲು ತಪಸಿನಲ್ಲಿ  
ಕುಣಿದೆಯವನ ಎದುರಿನಲ್ಲಿ  
ಕೊನರಿತೆನಲು ಮಿಂಚುಬಳ್ಳಿ  
ಹೇ ಸುಂದರಕಲ್ಪನೆ  
ಚಿರ ಚೆಲುವಿನ ಚೇತನೆ !

ಸುರಪ್ರಜ್ಞೆಯು ಉನ್ನೇಷಿತ  
ಲೀಲಾತುರ ಮನಸ್ಸರ್ಪಿತ  
ಈ ವಿಶ್ವವು ಉಲ್ಲೇಖಿತ-  
ವಾಯ್ತು ಕಾಲಪಟದಲಿ  
ನಿನ್ನ ಭವ್ಯ ಕಲೆಯಲಿ !

ನೀ ಬ್ರಹ್ಮನ ಕಮಲಾಸನ  
ವಿಶ್ವ ಕವಿಯ ನವಿಲಾಸನ  
ಕ್ಷಣ ಕ್ಷಣಗಳ ಪದ ಬಂಧನ  
ಹಿಂಕಾರದ ಸ್ವರ ಸೃಂದನ  
ರಚಿತ ಕಾವ್ಯನಂದನ  
ಚೆಲುವು ನೀ ಚಿರಂತನ !

ನೆಲಜಲಗಳ ಈ ಪರಿಸರ  
ಜ್ಯೋತಿಸ್ವಯ ನೀಲಾಂಬರ  
ದಿಗ್ಗಂತಿಯ ತಟ ಸುಂದರ  
ತುಂಬಿ ಹರಿಯೆ ಸುಖ ಸಮೀರ  
ಈ ಜೀವನವೇ ನಿರಂತರ  
ದೇವ ನಾಟ್ಯಚಾಲಕ  
'ನಟ'ಯು ನೀನು ಕಲ್ಪಕ !

ಏಕಂ ಸತ್ ಹಲವಾಯಿತು  
ಬಣ್ಣದ ಬಗೆ ಚೆಲುವಾಯಿತು  
ಇಳಿನೇಸರ ಸುತ್ತರಿಯಿತು  
ಹಗಲಿರುಳಿನ ಬೆಂಬತ್ತಿತು  
ಋತುಋತುಗಳ ಕಳೆಯರಳಿತು  
ಸೊಗದುಟಿಯಲಿ ಕಹಿಯಿಳಿಯಿತು  
ಮುನ್ನ ಡೆಯಿತು ನಾಟಕ  
ನವರಸಗಳ ಪೋಷಕ !

ನೀ ಚೆಲುವಿನ ಮೂಲ ಕಿರಣ  
ಮನದಾಸೆಯ ಮಿಂಚಿನ ಕಣ  
ಎದೆಯೊಲವಿಗೆ ಪ್ರಾಣಪವನ  
ನೀನದವ್ಯು ಚೇತನೆ  
ಭಾವಸ್ಫುರಣ ಕಾರಣ !

ಅಳಿದು ಹೋದ ಜಗದೋರುನೆ  
ನಾಳೆ ಬರುವ ಯುಗ ತೆರೆಯುವೆ

ಇಂದಿಗು ಚಿಲುವಿತ್ತು ಮೆರೆನೆ  
ಲೋಕಕೆ ಸವಿದೋರುವೆ  
ನೋಹದಿ ಜನ ಬಿಗಿಯುವೆ !

ಹೇ ಕಲ್ಪನೆ ನೀನು ಮಮತೆ  
ಸಾನುಭೂತಿ ಜಲದ ಒರತೆ  
ಜನದೆಯೆಲಿ ಕೊರೆವ ಕೊರತೆ  
ನೀನು ತುಂಬಿ ತುಳುಕುವೆ  
ಹಣಗೊಲವನು ಸವರುವೆ !

ಇದು ಮರಣರ ಘೋರ ಶಯ್ಯೆ  
ಅಲ್ಲಿ ನಿಲಲು ನಿನ್ನ ಭಾಯೆ  
ಯಮನೆನಿಪನು ನೋಹ ಮಾಯೆ  
ನನೋ ನಿನಗೆ, ಕಾವ ತಾಯೆ!  
ನಿಲ್ಲು ನಮ್ಮ ಹೃದಯದಿ  
ಭಾವಸರಸ್ತೀರದಿ !

ನೀ ಕೆತ್ತಿದೆ ದೇವ ಮೂರ್ತಿ  
ಮನದಿ ಬಿತ್ತಿ ಭಾವ ಭಕ್ತಿ  
ದೇವನೊಲಿಪ ಸುಧಾಸೂಕ್ತಿ  
ತೆರೆದು ತೋರೆ ಕೊನೆಯ ಮುಕ್ತಿ  
ವೇದವೆಲ್ಲಿ 'ನೇತಿ, ನೇತಿ'  
ಅಲ್ಲಿ ಮಾರ್ಗದರ್ಶಿನಿ  
ಮಂತ್ರ ಮುಗ್ಧ ಹಾಸಿನಿ !

ಜನವಾಗಿದೆ ಹಾಳು ಹೋಳು  
ಕಹಿಯಾಗಿದೆ ಜಗದ ಬಾಳು  
ಬರಡಾಗಿದೆ ಕೊರಡು ಕರುಳು  
ತೆರೆ ನಿನ್ನಯ ತಾಯ ತೋಳು  
ಒಲವಿನ ಸಿರಿ ತುಳುಕಲಿ  
ಕೆಳೆಯ ಚೆಲುವು ಅರಳಲಿ !

ಎರಡಾಗಿರೆ ಹೆಣ್ಣು ಗಂಡು  
ಜಗದಿರವಿನ ಕುಟಿಲ ಕಂಡು  
ತೆರೆಯೆ ತಾಯೆ ಸ್ನೇಹಸದನ  
ಎದೆ ಬೆರೆಯುವ ಬಂಧನ  
ದೇವಿ ನಿನಗೆ ವಂದನ  
ದೇವಲೋಕ ನಂದನ !

ನಾ ವಿರಹಿತ ದೈವಹೀನ  
ಶೋಕ ವಿದ್ಧ ವಿಕಲ ದೀನ  
ಬಾ ಕಲ್ಪನೆ, ಭಾಗ್ಯಕಿರಣ  
ಪದ್ಮರಾಗ ನಿನ್ನ ಚರಣ  
ನನ್ನೆದೆಯಲಿ ನಿಲ್ಲಲಿ  
ಭಾವ ಭಕುತಿ ಬೆಳೆಯಲಿ !

ಬಾಳೆಂಬುದು ಮುಳ್ಳು ಕಂಟೆ  
ಬೆಳೆಯಿತೆನ್ನ ರಕ್ತವೀಂಟೆ  
ಬಾ ಕಲ್ಪನೆ, ಸ್ವರ್ಗ ದಾಂಟೆ

ನನ್ನೆದುರಲಿ ನಿಂದಿರೆ  
ಹೇ ದೇವನ ಇಂದಿರೆ !

ಈ ಅಲುಗಿನ ಬಾಳಿನಲ್ಲಿ  
ಮೊನೆ ಮುರಿಯುವ ಚೆಲುವ ಚೆಲ್ಲಿ  
ಸಪ್ತ ವರ್ಣ ನೃತ್ಯ ಕೆರಳಿ  
ಕಂಪು ತಂಪು ಹೊಮ್ಮಿ ಬರಲಿ  
ಒಲವಿನ ಹೂ ಹರುಷ ನಿಲಲಿ  
ಜ್ವಲದ್ವೀಪ ಮಲ್ಲಿಕೆ  
ಬಾರೆ ಹೃದಯ ತಲ್ಲಕೆ !

ನಿನ್ನ ಒಲವು ನಿನ್ನ ಚೆಲುವು  
ಸ್ವಪ್ನ ಲೋಕದಮಿತ ನಲಿವು  
ನಮ್ಮ ಬಾಳಿಗಿದೇ ಬಲವು  
ನಿನ್ನೆಡೆಯಲಿ ಜಗದ ಇರವು  
ಬಾ ನಿಂದಿರು ಕಲ್ಪನೆ  
ಇದೆಯೊಂದೇ ಪ್ರಾರ್ಥನೆ !

---



# ಮೇಘಮಯೂರ

ಕುಣಿಯ ತೊಡಗಿತು ಮೇಘಮಯೂರ  
ಭವ್ಯಭೀಕರಾ ಬೃಹದಾಕಾರ  
ರುದ್ರವಾದರೂ ಶುಭಶ್ರೀಕಾರ  
ಕುಣಿಯ ತೊಡಗಿತು ಮೇಘಮಯೂರ |

ಗಗನರಂಗವನು ತುಂಬಿ ಬೆಳೆಯಿತು  
ಚಿಕ್ಕಗಣ್ಣಿನಾ ಸಿಚ್ಚ ಹರಡಿತು  
ಸಿಡಿಲು ಮಾಲೇರುಲಿ ಮುಡಿಯ ಕಟ್ಟಿತು  
ಧಕಫೋಂ ಧಕಫೈ ಕಾಲು ಹಾಕಿತು |

ಹೆಜ್ಜೆ ಹೆಜ್ಜೆಯಲಿ ಗೆಜ್ಜೆ ನುಡಿಯಿತು  
ವೃದಂಗ ಬಾನೊಳು ಗುಡುಗು ಮೊಳಗಿತು  
ಪದ ಘಟ್ಟನೆಯಲಿ ಭುವನ ನಡುಗಿತು  
ಕುಣಿದ ಭಾವದಲಿ ಮಿಂಚು ಮೆರೆಯಿತು |

ಬುವಿಯ ದೇಗುಲದ ಬಾಗಿಲೆದುರಿನಲಿ  
ಚಿಕ್ಕ ಚಿಗಿತ ಅಂಗಳದ ರಂಗದಲಿ  
ದೇವದಾಸಿ ಕುಣಿದಂತೆ ಕುಣಿಯಿತು  
ದೇವಲೋಕವೇ ನಿಂತು ನೋಡಿತು |

ಹಾಲು ಜೇನು ಜಲಕುಂಭವೆತ್ತಿತು  
ನೀಲಕಂಠನಭಿಷೇಕ ನಡೆಯಿತು  
ಜಗ ಮೂಕನಾಗಿ ತಲೆವಾಗಿ ನಿಂತಿತು  
ಇಂದ್ರಲೋಕವತಿ ಚಕಿತವಾಯಿತು |

ಮುರಿಯ ಬಂದಿತೆನುವಂತೆ ಕುಣಿಯಿತು  
ಪ್ರವೃತ್ತ ಪ್ರಳಯಾವೇಶ ಬೆಳೆಯಿತು  
ಸುಪ್ತ ಸಮೀರಣ ರೊಚ್ಚಿಗೆದ್ದಿತು  
ಸಪ್ತ ಸಮುದ್ರದಿ ಹುಚ್ಚು ಕುಣಿಯಿತು |

ಬೆಂದ ನೆಲವು ಎದೆ ತೆರೆದು ಬೇಡಿತು  
ಕಮರಿ ಹೋದ ಕಾಡೆಲ್ಲ ಕೆದರಿತು  
ಕಣ್ಣು ಹಿಗ್ಗಿಸುತ್ತ ಗುಡ್ಡ ನೋಡಿತು  
ವಿಶ್ವವೆಲ್ಲ ಹಾತೊರೆದು ನಿಂತಿತು |

ಮರಣ ಬಂದರೂ ಹರಣ ಸೋಕ್ಕಿತು  
ಚರಣ ಚರಣದಲಿ ಬೀವ ಬಿಗುರಿತು  
ಹಚ್ಚ ಹಸಿರು ಹುಚ್ಚೆದ್ದು ಚಿಮ್ಮಿತು  
ಬಣ್ಣ ಬಣ್ಣಗಳ ಬಾಳು ಬೆಳೆಯಿತು |

ಮಣ್ಣನೆತ್ತಿ ಅರಮನೆಯ ಕಟ್ಟಿತು  
ಇಂದ್ರ ಚಾಪಗಳ ಚೆಲುವ ತೋರಿತು  
ಬೆಂದ ಬಾಳಿನಲಿ ತಂಪನೆರೆಯಿತು  
ಬಂದುದೆಲ್ಲ ಬಹು ಚಂದವಾಯಿತು |

ತೊಳೆದು ಹೋಯಿತೆಲೆ ಜಗದ ನೈಲಿಗೆ  
ಇಟ್ಟಿತೆಲ್ಲೆಡೆಗೆ ಧೂಪ ದೀವಿಗೆ  
ಮನದಿ ಅರಳಿಸಿತು ಜಾಜಿ ಮಲ್ಲಿಗೆ  
ಭಾವ ಭಕುತಿಯಲಿ ದೇವ ಪೂಜೆಗೆ |

ಕುಣಿಯ ತೊಡಗಿತು ಮೇಘಮಯೂರ  
ಭವ್ಯ ಭೀಕರ ಬೃಹದಾಕಾರ  
ರುದ್ರವಾದರೂ ಶುಭ ಶ್ರೀಕಾರ  
ಕುಣಿಯತೊಡಗಿತು ಮೇಘಮಯೂರ.

---

## ಉಷಾ-ವೀಣೆ

ಉಷೆಯು ವೀಣೆಯ ನುಡಿಸುತ್ತಿರುವಳು  
ಯಾವ ರಾಗದ ಮಧುವನು  
ತಂತಿ ಕಂಪಿಸೆ ಚಿಮ್ಮಿ ಬರುವುದು  
ಗಾನದೈಸಿರಿ ನೆಗೆವುದು

ವಿಶ್ವಕಮಲವು ಅರಳಲಿರುವುದು  
ಬೆಳಕಿನಲಿ ನಗೆ ಮೊಲ್ಲೆಯು  
ಭೂಮಿದೇವಿಯ ಮನವು ಚಿಗಿರುವುದು  
ಮುಗಿಲ ಮುಟ್ಟುತ್ತ ಮೆರೆವುದು.

ಹೃದಯಶತದಲ ಸುಮನ ಬಿರಿವುದು  
ಸುಖದ ಸುಧೆಯೇ ಸುರಿವುದು  
ದಿವ್ಯಗಾನದ ನಾಯೆ ಹರಡಿರೆ  
ಎಲ್ಲ ಜೀವಕು ಮೋದವು.

ಗಾನ ಮೋಹದ ಸುಪ್ತಿ ಸುಖದಲಿ  
ಜನಿಸಿದೆಳನಗೆಗನಸಿನೆ  
ಎಲರಗಂಪಿನ ಲಹರಿ ಲಹರಿಗೆ  
ಕೆಂಪು ನೀಲಿಯ ಶೋಭನೆ !

ಹಸಿರು ಬೆಳೆ ಹೂ ಹಕ್ಕಿ ಕರುಗಳು  
ಗಾನರಸದಲಿ ಬೆರೆವುವು  
ಬಾಳ ಶತ ಶತ ಕೋಟಿ ತೆರೆಗಳು  
ಒಂದೆ ಕಡಲಲಿ ಮೆರೆವುವು

ಎದೆಯು ಕರಗಿತು, ಮನವು ಮರೆಯಿತು  
ವಿಶ್ವದಗಲೆಕೆ ಬೆಳೆಯಿತು  
ಚೆಲುವ ಕಂಡಿತು, ಮಧುವ ನೀಂಟಿತು  
ದೇವಹೃದಯವ ಸೇರಿತು !

---

# ವಸಂತ ಲಕ್ಷ್ಮಿ

ಬ್ರಿಟಿಷ್ ಬಂದಳದೋ ಲಕ್ಷ್ಮಿ  
ಮಧುನಾಸದ ಅನ್ಯತ ರಶ್ಮಿ !

ಮಿಂದು ಬಂತು ನೆಲಜಲ  
ಸ್ವಾಗತಿಸಿತು ಭೂತಲ  
ದಿಸೆ ದಿಸೆಯೂ ಹೊಳೆವ ಹವಳ  
ಸ್ವಸ್ತಿ ಲಿಖಿತ ಹೊಸ್ತಿಲ !

ಗಗನ ಕರದ ನೀಲಕಮಲ  
ಅರ್ಘ್ಯವೀಯೆ ಕಿರಣ ಸುಜಲ  
ಕೈ ಮುಗಿಯಿತು ಜೀವಕುಲ  
ಭಾವ ಪಕ್ವ ಫಲವಲ !

ಪುರೂರವನ ಎದುರು ನಿಂತ  
ಇವಳಪ್ಪರೆ ಉರ್ವಶಿ !  
ಬಾಣ್ಣೆಲದಲಿ ಬೆಳದನಂತ,  
ಮತ್ತಧನಳ ಸುಖಶಶಿ !

ಜನ ಬನಗಳ ಅಂತರಂಗ  
ಮುಢಿಸಿ ಬಂತು ಹೃತ್ತರಂಗ

ವಿಶ್ವವಾಯ್ತು ನೃತ್ಯರಂಗ  
ಈ ವಸಂತ ಲಕ್ಷ್ಮಿಗೆ !

ಹಸುರಿನ ಕೊನೆ ಕೆಂಪೊಡೆಯಿತು  
ಎಡೆಯೆಡೆಯಲಿ ಕಂಪಡರಿತು  
ಹಸಿದೆಡೆಯಲಿ ಕಂಡರಿಸಿತು  
ಕನಸಿನ ಕಮನೀಯತೆ !

ಸುಳಿದಾಡಿತು ಗಂಧಪವನ  
ಸ್ಫೂರ್ತಿಸಿರಲು ಪ್ರೇಮ ಕವನ  
ತುಂಬಿತುಟೆಯು ನುಡಿಸಿದನ  
ಬನ ಬನವನು ಕುಣಿಸಿತು !

ಅದೊ ಕೋಕಿಲ ಮತ್ತಗೀತ  
ವನಮೋದದಿ ರೋಮಾಂಚಿತ  
ಹೆಣ್ಣು ಗಂಡು ಕಾಮವೃಥಿತ  
ಸುಖ ರೋಂಕೃತ ಭಾವವು !

ವೈರಾಗ್ಯದ ಬಗೆ ಚಿದರಿತು  
ಅನುರಾಗದ ತಪ ಕೊನರಿತು  
ನಂಜುಂಡನ ತುಟೆ ಅದುರಿತು  
ಅಶುಭದ ವಿಷ ನೆಕ್ಕಿತು !

ಯುಗ ಯುಗಗಳ ಸೃಜನಗೀತ  
ಹೊಮ್ಮಿ ಬರಲು, ವಿಶ್ವ ಪ್ರೀತ

ಈ ಲೋಕವು ಪುಣ್ಯ ತೀರ್ಥ  
ಹೃನ್ನದಿಗಳು ಬೆರೆಯಲು !

ಸಂಸಾರದ ಕಟು ಬಂಧನ-  
ವಾಯ್ತು ಇಂದು ನವನಂದನ  
ಎದೆಯೆಡೆಯಲಿ ಮಧು ನರ್ತನ  
ನಗೆ ಕೊನರಿತಕಾರಣ !

ಬಾರೆ ಬಾರೆ ಭಾಗ್ಯಲಕ್ಷ್ಮಿ  
ನಾಕ ತೊರೆದ ಪುಣ್ಯರಶ್ಮಿ  
ಜಗ ಕೋರಿದೆ ಸುಸ್ವಾಗತ  
ಬಾರೊಲವಿನ ಅಭ್ಯಾಗತ !

---



# ರಾಧಿಕೆ

ಬಾ ಬಾರೆ ರಾಧಿಕೆ  
ಶೂನ್ಯವಾದ, ದೀನವಾದ ನನ್ನ ಹೃದಯಕೆ |

ಗರುವದ ಶಿಲೆ ಕತ್ತರಿಸಿದೆ  
ವಿನಯದ ಶಿಲೆ ಹೊರ ಹೊಮ್ಮಿದೆ  
ಬಾರೆಲಿ ತಡವೇತಕೆ  
ಬಾ ಬಾರೆ ರಾಧಿಕೆ |

ವನವನದಲಿ ಸಂಚರಿಸಿದೆ  
ನಿನ್ನ ಹೆಸರನುಚ್ಚರಿಸಿದೆ  
ಕರೆದೆ ಸಖಿಯೆ ಸನಿಹಕೆ  
ಬಾ ಬಾರೆ ರಾಧಿಕೆ |

ಬೇರೆ ಯೋಲವ ಕಂಡು ಬಲ್ಲೆ  
ಆವುಗಳೆಲ್ಲ ಗರಳ ಬಾಲೆ  
ನೀ ಹೃದಯದ ಕೃತ್ತಿಕೆ  
ಬಾ ಬಾರೆ ರಾಧಿಕೆ |

ಮೋಡದ ಉನ್ನತ್ತ ಮಾಲೆ  
ಮನದಾಗಸ ತುಂಬಿ ನಿಲೆ

ಮಿಂಚಿನ ಕೋಲ್ ಬಾಲಿಕೆ  
ಬಾ ಬಾರೆ ರಾಧಿಕೆ |

ನಾನುರಿಯುವ ಬಂಜೆ ನೆಲ  
ನೀ ವಸಂತ ವೈಭವ ವಲ  
ಅರಳು ಬಾರೆ ಚಿಲವಿಕೆ  
ಬಾ ಬಾರೆ ರಾಧಿಕೆ |

ನೀ ನಿಶ್ಚದ ದಿವ್ಯ ಚೆಲುವು  
ನಾನು ಹಸಿದ ಹೃದಯ ದೊಲುವು  
ತಣೆವ ತಾರೆ ಜೀವಕೆ  
ಬಾ ಬಾರೆ ರಾಧಿಕೆ |

ತುಟಿಗೆ ಬಾರೆ ನೀನು ಮುರಲಿ  
ಎದೆಗೆ ಇಳಿಯೆ ಭಾವ ಕೆರಳಿ  
ಹೊಮ್ಮಿ ಬರಲಿ ಗೀತಿಕೆ  
ಬಾ ಬಾರೆ ರಾಧಿಕೆ |

ನೀ ಪ್ರೀತಿಯ ನಿಜ ದೇವತಿ  
ನನ್ನ ಹರಣ ಪಂಚಾರತಿ  
ಗೈವೆ ಬಾರೆ ಹೃದಯಕೆ  
ಬಾ ಬಾರೆ ರಾಧಿಕೆ

# ಸಂಗಮ

ನಾನು ನೀನು ಬೇರೆ ಏನು ?  
ಒಲಿದು ಬೆರೆತ ಹಾಲು ಜೇನು !

ಯುಗ ಯುಗಗಳ ಬಲಿದ ಆಸೆ  
ಜನ್ಮಾಂತರಗಳ ಪಿಪಾಸೆ  
ಫಲಿಸಿ ಬಂದ ಹೃದಯಂಗಮ  
ನಮ್ಮೆದೆಗಳ ಸಂಗಮ

೧

ಗಂಗೆ ಯಮನೆ ಕೂಡಲಿಲ್ಲ  
ಕರಿದು ಬಿಳಿದು ಬೆರೆಯಲಿಲ್ಲ  
ನಾನು ನೀನು ಬೇರೆಯಲ್ಲ  
ಅತುಲವೀ ಸಮಾಗಮ

೨

ಆಕಾಶದ ಚಿಕ್ಕೆ ಬೆಳೆಯು  
ಕಡಲೊಡಲಿನ ರತ್ನ ಕಳೆಯು  
ಎಣಿಕೆಯಿರದ ಬುವಿಯ ಸಿರಿಯು  
ನಮ್ಮೊಲವನು ಮೀರದು

೩

ಕೂಡಿ ಬರಲು ನೀನು ನಾನು  
ಉದಿಸಿ ಬಂತು ದೈವ ಭಾನು

ಈ ಪ್ರೀತಿಯ ಪುಣ್ಯ ಸಾಧನು  
ಕೊನೆಯಿಲ್ಲದೆ ನಿಲ್ಲಲಿ

೪

ನನ್ನೊಲವೇ ಚೆಲುವಿನ ಸಿರಿ  
ಈ ನಲವೇ ನಿಜದ ಲಹರಿ  
ಆಶಿಷಗಳ ಕರೆವನು ಹರಿ  
ಒಲಿದೆಮ್ಮಯ ಬಾಳಗೆ

೫

---

# ಸಂಧ್ಯಾ-ಸೂಕ್ತ

೧೦ದು ಸಂಜೆಯ ನಿಟ್ಟು ನಿಟ್ಟಿಗೆ  
ಬೆಳೆದು ನಿಂತಿದೆ ಸಂಪದ  
ಹಕ್ಕಿ ಹಾರಿದ ಹಾಗೆ ಹರಿಯಿತು  
ಮನದಿ ಊರಿದ ಅಪದ

ಚಿಂಗುಲಾಬಿಯ ಬನವು ಅರಳಿದೆ  
ನೋಡು ಬಾನಿನ ದಂಡೆಗೆ  
ಪ್ರಾಣ ಶುಕವೇ ಕ್ಷುಬ್ಧವಾಯಿತು  
ಬಂತು ಕಣ್ಣಿನ ಕಿಂಡಿಗೆ

ಸ್ವರ್ಗಲೋಕದ ಸ್ವರ್ಣ ದ್ವಾರವು  
ತೆರೆಯಿತೆನುವೋಲು ಅರೆಚಣ  
ಸಂಜೆಗೆಂಪಿನ ಸುಮನ ಕಾಂತಿಗೆ  
ತುಂಬ ಹೊತ್ತಿತು ಪಡುವಣ.

ನೋವು ನರಳಿಕೆಯಿಂದ ನವೆದಿಹ  
ಜಗದ ಕೊರಳಿಗೆ ತಾಯಿತ  
ಸುತ್ತಿಕೊಂಡಿದೆ ಸಂಜೆಗೆಂಪಿನ  
ಮುತ್ತು ಮಾಲೆಯು ಮಂತ್ರಿತ

ದೇವ ಮಮತೆಯ ಕೈಯು ಚಾಚಿತು  
ತಂವು ಗಾಳಿಯ ಸುಳಿಯಲಿ  
ಬೆಂದ ಹಣೆಗಳ ಬೇಗೆ ಸವರಿತು  
ಶಾಂತಿಯೆರಚಿತು ಎದೆಯಲಿ.

ಮಡದಿ ಮಕ್ಕಳ ಮಮತೆ ನುಡಿಸಿತು  
ಹಕ್ಕಿಯುಲಿಯುವ ಚಿಲಿಸಿಲಿ  
ಕಿರಣ ಶಿಶುಗಳ ಚರಣ ಕಿಂಕಿಣಿ  
ನಾದ ತುಂಬಿತು ಜಗದಲಿ

ಜಗದ ಬಗೆವಟೆ ಹರಡಿ ಸಂತಿತು  
ಟೊಂಗಿ ಟೊಂಗಿಯು ಕೊನರಿತು  
ಗಾಳಿಗಡಲಿನ ತೆರೆಗೆ ನೌಕೆಯ  
ಹಾಗೆ ಉಯ್ಯಲೆಯಾಡಿತು.

ಕಾಲದಿಕ್ಕಟೆ ದಾಟಿ ಸೇರಿತು  
ನೆನಪು ಹಕ್ಕಿಯ ಸಂಕುಲ.  
ಕಳೆದ ಸತ್ಯ ವಿಭೂತಿ ನೆರೆಯಿತೊ  
ಎನ್ನುವೊಲು ತಾರಾಕುಲ

ಮೋಡ ನೀಡದಿ ಚಿಕ್ಕ ಹಕ್ಕಿಯ  
ತುಂಬಿ ತುಳುಕುವ ಪಿಕರುತಿ  
ಕಾಲವೀಣೆಯು ಮಿಡಿಯ ತೊಡಗಿತೊ  
ದೇವ ವಾಣಿಯ ಆ ಶೃತಿ

ಸತ್ಯ ಋಷಿಗಳ ನೇದ ವಾಣಿಯು  
ಉಸುರಿತಾ ಗಾಯತ್ರಿಯ  
ಯನುನ ಜಯಿಸಿದ ಸತ್ಯ ಹೊಮ್ಮಿತು  
ಕರೆಯಿತಾ ಸಾವಿತ್ರಿಯ

ವ್ಯಾಸ ವಾಲ್ಮೀಕಿಯರ ಪ್ರತಿಭೆಯು  
ಗಂಗೆ ಬಾನೊಳು ಹರಿಯಿತು  
ಧರ್ಮ ಭೀಮರ ರಾಮ ಹನುಮರ  
ವೀರ ತೇಜವು ಚಿಮುಕಿತು.

ಕ್ರಿಸ್ತ ನೇರಿದ ಸಿಲುಬೆಯಿಂದಲಿ  
ಸುರಿದ ರಕ್ತದ ಹನಿಯಲಿ  
ಸಾವನರಿಯದ ಸೊಲ್ಲು ಗುಡುಗಿತು  
ಚಿಕ್ಕೆ ಚಿಕ್ಕೆಯ ಎಡೆಯಲಿ

ಬುದ್ಧ ಬೋಧಿಯು ಮತ್ತೆ ಚಿಗುರಿತು  
ಜಿನನ ವಾಣಿಯು ಅರಳಿತು  
ಸೋತು ಸರಿದಿಹ ತತ್ತ್ವನೇತ್ತರ  
ಶಬ್ದ ಸೌಷ್ಠವ ಕೊನರಿತು.

“ಬೆಂದು ಬಳಲಿದ ಜಗದ ಜೀವವೆ,  
ಎಳು ಕುಡಿಯಲು ಸಿಡಿಲನು  
ಮರೆತ ಮಾತಿನ ಹಣ್ಣು ಹಂಪಲ-  
ದಿಂದ ತುಂಬಾ ಮಡಲನು

ಎಕೆ ಅಶುಭದ ಘೋಲೆಗೆ ಅಳುಕುವೆ  
ಸಾವಿನಲಿ ನೀ ಬಾಳುವೆ  
ಅನ್ಯತ ಪುತ್ರರ ಪಿತಗೆ ಭಯವೆ,  
ನೀನೆ ಎಂದಿಗು ಅಳುವೆ”

ಕಾಲಸಾಗರ ಕೆರಳಿ ಕೆದರಿತು  
ನಾದ ಹೊಮ್ಮಿತು ತೆರೆತೆರೆ  
ಹಾಲ ಸಾಗರ ನಂದ ಕಂದನು  
ನೋಡು ನಕ್ಕನು ಜಗದೊರೆ

“ಕ್ಷೇಪ್ಯಂ ಮಾಸ್ಮಗುಮಃ ಪ್ರಾಣೇ  
ಸಲ್ಲದಿದು ನಿನಗೆಂದಿಗು  
ಕುರುಕ್ಷೇತ್ರವಿದು ಧರ್ಮಕ್ಷೇತ್ರವು  
ಉಂಟು ಕೊನೆಯಾ ಸಾವಿಗು.”



# ಮುಚ್ಚು ಮುಚ್ಚು ಬಾಗಿಲ

ಮುಚ್ಚು ಮುಚ್ಚು ಬಾಗಿಲ  
ಜೀವನಾಯ್ತು ವ್ಯಾಕುಲ.

ಹೊರಗೆ ಬರಿಯ ಬಿಸಿಲು ಧೂಳಿ  
ದೇಹ ಮನವನೆಲ್ಲ ಹೂಳಿ  
ಮೇಲೆ ಕುಣಿವಳವಳು ಕಾಳಿ  
ನೋವು ನರನ ಕೊರಳ ತಾಳಿ !

ಮುಚ್ಚು ಮುಚ್ಚು ಬಾಗಿಲ  
ಜೀವನಾಯ್ತು ವ್ಯಾಕುಲ.

ಎಲ್ಲ ಕಡೆಗೆ ವಿಷದ ಗಾಳಿ  
ತಡೆಯಲಾರೆ ಅದರ ದಾಳಿ  
ನನ್ನ ಬಾಳು ಬಿಳಿಯ ಹಾಳಿ  
ಗೀಚುತಿಹರು ದುಃಖ ಬಳ್ಳಿ  
ಎಂಥ ಕೀಳು ಜನವಲ  
ಮುಚ್ಚು ಮುಚ್ಚು ಬಾಗಿಲ.

ನನ್ನದು ಇದು ಸಖಿ ದೇಗುಲ  
ನೀ ಕಟ್ಟಿದ ಮನೆ ಮಂಗಲ  
ನಿನ್ನೊಲುಮೆಯ ಸಿರಿ ಸೋಜ್ವಲ  
ಚಂದ್ರಚಾರು ಮನ ಬಾಂದಳ

ನನ್ನ ಸೆಯ ತವರಲ  
ಮುಚ್ಚು ಮುಚ್ಚು ಬಾಗಿಲ.

ದೈವೋದ್ಧತ ಪ್ರಹರಿತ ಧರೆ  
ಜನಪುನವನು ಕಚ್ಚಿತು ಜರೆ  
ಸ್ನೇಹಮೂರ್ತಿ ನೀ ನಿರ್ಜರೆ  
ನಿನ್ನೆಡೆಯಲಿ ಇಲ್ಲ ಆರೆ  
ಮುಚ್ಚು ಮುಚ್ಚು ಬಾಗಿಲ  
ಜೀವ ವಾಯ್ತು ವ್ಯಾಕುಲ.

ಕುಣಿಯುತಿರಲಿ ಕೆಡುಕು ಪಡೆ  
ಈ ಹೊಸತಿಲದಾ ಹೊರಗಡೆ  
ನೀನಿರುತಿರೆ ನನ್ನ ಕಡೆ  
ಬೇಕೆ ಬೇರೆ ಅಡ್ಡಿ ತಡೆ  
ಸಖಿಯೆ ನೀನು ಸ್ನೇಹಲ  
ಮುಚ್ಚು ಮುಚ್ಚು ಬಾಗಿಲ.

ಕಮಲೋದರದತಿ ಕೋಮಲ  
ಬೆಳುದಿಂಗಳ ಸುಖ ಶೀತಲ  
ಅಲಿಂಗನಕೆದೆ ವ್ಯಾಕುಲ  
ವಿಸ್ಮೃತಿಗಿದು ಮಧು ಫೇನಿಲ  
ನಿನ್ನ ಪ್ರೀತಿ ನಿಶ್ಚಲ  
ಮುಚ್ಚು ಮುಚ್ಚು ಬಾಗಿಲ.

ಮುರಿದೆಡೆಯಲಿ ನಾ ಬಂದರೆ  
ಇದೆ ತೋಳ್ಗಳ ಈ ಸವಿಸೆರೆ

ದಣಿವನಿಗೆ ನಿನ್ನಾ ಸರೆ  
ನಗೆ ನಯಗಳು, ಮಧುರಾಧರೆ !  
ಮುಚ್ಚು ಮುಚ್ಚು ಬಾಗಿಲ  
ಜೀವನಾಯ್ತು ವ್ಯಾಕುಲ.

ಯಾವ ದೈವ ಜೋಡಿಸಿಹುದು  
ನಮ್ಮೆದೆಗಳ ಕೂಡಿಸಿಹುದು  
ಮಂಗಲವನು ಮೂಡಿಸಿಹುದು.  
ಕೆಡುಕೆಲ್ಲವನೋಡಿಸಿಹುದು

ಮುಚ್ಚು ಸಖಿಯೆ ಬಾಗಿಲ  
ತೆರೆದು ಹೃದಯ ಸ್ನೇಹಲ  
ಹೊಮ್ಮಿಸುತ್ತ ಪರಿಮಳ.

# ಭಾಗ್ಯಸಖಿ

ಮನೆಗೆ ಬಂದೆ ಭಾಗ್ಯ ಸಖಿ  
ಅಂದು ನೀ ವಿವಾಹಿತ  
ಮನದಿ ಬರೆದ ಸ್ವಪ್ನ ಲಿಪಿ  
ಮೃದು ಮೃಣಾಲ ಶಿಲ್ಪಿತ  
ತೆರೆಯಿತೆಂದೆ ದೈವಕೃಪಾ  
ಜನುಮ ಜನುಮ ವಾಂಛಿತ

ನಿಂತೆ ನೀನು ನನ್ನ ಎದುರು  
ನನ್ನ ದೇಹ ನವಿರನ ತರು  
ಅಡಿಮುಡಿಗಳ ಅದರು ಪದರು  
ದಾದಿಡಗಳ ರೋಂಕೃತ  
ಮನದ ಮೂಲೆ ಮೂಲೆಗಳೂ  
ಸಪ್ತವರ್ಣರಂಜಿತ

ನನ್ನ ಹೃದಯ ಕೊಳಲ ಬಿದಿರು  
ನಿನ್ನೊಲುಮೆಯ ಹಕ್ಕಿ ಹೊದರು  
ನನ್ನ ಬಾಳ ಬಾನಿನಲ್ಲಿ  
ಸರಿಗಮಗಳ ಮಧುರುತ  
ನಿನ್ನ ನುಡಿಯ ಕುಡಿಕುಡಿಯಲಿ  
ಸುಧಾಸೇಕ ಅವಿರತ

ನಿನ್ನ ಚೆಲುವು ಎತ್ತಿರುವುದು  
ನನ್ನ ಸೆಯ ಕುಂಚಲ  
ದಿನವು ಚಿತ್ರ ಬರೆಯುತ್ತಿಹುದು  
ಸುಖ ಮೋಹಕ ಕುಂಚಲ  
ದೈವಾಧರ ಅರೆಯರಳಿದ  
ಅರುಣವರ್ಣ ಹಾಸಿತ

ಹೊರಗೆ ಇರಲಿ ಬಿಸಿಲು ಬೇಸೆ  
ನನ್ನ ಸುಖಕೆ ಇಲ್ಲ ಕೊನೆ  
ನಿನ್ನೆದೆಯಲಿ ನನ್ನ ಮನೆ  
ಹುರುಳುವಾಯ್ತು ನನಕೊನೆ  
ನಿನ್ನ ಕೈಯಲೀ ಜೀವಿತ  
ವಾಯ್ತು ಸುಮನಗಂಧಿತ.

# ಪ್ರಭಾತ

ವಿರುಳು ಅಡಗಿ ಮೂಡು ಬೆಳಗಿ  
ಕಮಲದಂತೆ ತೆರೆಯಿತು  
ಕೃದಯದಿಂದ ಗೀತವೊಂದು  
ಹೊಮ್ಮಿ ದೆಸೆಯ ತುಂಬಿತು.

ನಭದ ನೆಲದ ಕೆನ್ನೆ ಗಿತ್ತು  
ಉಷೆಯ ಪ್ರೀತಿ ಚುಂಬನ  
ಕೊನರಿಸಿತ್ತೈ ಮನಸಿನಲ್ಲಿ  
ಕನಸು ಕಂಡ ನಂದನ !

ಜಾನ ಭಾಲದಲ್ಲಿ ಹೆಣೆದ  
ಅರುಣ ಕಿರಣ ಗುಂಫನ  
ಮನದ ಭಾವ ವಿಹಗಗಳಿಗೆ  
ಅಯಿತ್ತೇನೊ ಮಧುವನ !

ನೂರುದಿನದ ಮರೆತ ಮಧುರ  
ಸ್ವಪ್ನವೆಲ್ಲ ಕಲಿತವು  
ಮೌನವಾಂತ ಅಧರದಿಂದ  
ಹರುಷ ಹಾಡು ಸಿದಿದವು.

ಶ್ವತಿಯ ತುಂಬಿ ಹೊಮ್ಮಿ ಹರಿದ  
ವಿಹಂಗಮದ ಸುಸ್ವರ  
ನನ್ನಿ ಜೊನ್ನ ಹನಿವ, ನಲ್ಲೆ,  
ನಿನ್ನ ಲಲ್ಲೆ ಬಂಧುರ !

ಪವನ ವೀಣೆ ಮಿಡಿದ ಗಾನ  
ನೇದದಂತೆ ಪಾವನ !  
ಕೋಟಿ ಕೊರಳೊಳಿಳಿದ ಗೀತ  
ಕರಳಿತೊಡನೆ ಮನ್ಮನ.

ಕಲಿತ ಜಗದ ಸಂಘಗೀತ  
ದಿಕ್ಪಟಾಕ ತುಂಬಿತು  
ಮರೆತ ಮನದ ನೂರು ಸುಖದ  
ಹಿಗ್ಗು ಹಾಡು ಹೊಮ್ಮಿತು

ತುಂಬಿ ತಳುಕಿತೆಲ್ಲವನ  
ತುಂಬಿ ತುಳುಕಿತೆನ್ನಮನ  
ಬಾನ ಬುವಿಯ ತುಂಬಿತಿ  
ಪ್ರಭಾತ ಸುಭಗ ನಿಶ್ವನ.

---

# ಅಗ್ನಿಗಾಥ

ಓಂ ಅಗ್ನಿಮೀಳೆ !

ನಡೆದಿದೆ ಒಂದೇ ಮಂತ್ರ ನಿರಂತರ  
ನಡುಗಿಸಿ ವಿಶ್ವದ ವಿರಾಟ ಅಂತರ

ಓಂ ಅಗ್ನಿಮೀಳೆ !

ಇದಕ್ಕೆ ಎಲ್ಲಿಯ ನೇಳೆ ಅವೇಳೆ  
ಸದಾಸರ್ವದಾ ಅಗ್ನಿಮ್ ಈಳೆ  
ಕೋಟಿ ಕಂಠದಲಿ ಕೂಗಿದ ಕಹಳೆ  
ಸಿನ್ನ ಪೂಜೆಯಲಿ ಲೀನವಾಯಿತೆಳೆ

ಓಂ ಅಗ್ನಿಮೀಳೆ !

ಸರ್ವದೇವತಾ ಜನ ಸಂಪೂಜಿತ  
ನೀನೇ ಲೋಕದ ಅದಿ ದೈವತ  
ಪ್ರಚಂಡ ತೇಜಃ ಪುಂಜ ಪ್ರಕಾಶಿತ  
ಸಮಸ್ತ ವಿಶ್ವಕೆ ನೀನೆ ಪ್ರಾಣಸಿತ

ಓಂ ಅಗ್ನಿಮೀಳೆ !

ಬ್ರಹ್ಮಾಂಡದ ಆ ಮಹಾಕುಂಡದಲಿ  
ಉಂದಳ ಸಾವಿರ ಸ್ವರ್ಣಕಮಲದಲಿ  
ಧಿಮಿ ಧಿಮಿ ಉರಿಯುವ ಪ್ರಖರ ಪ್ರಭೆಯಲಿ  
ಗಭೀರ ನಿಶ್ಚಲದಾತ್ಮ ಶಾಂತಿಯಲಿ  
ರಾರಾಜಿಸುತಿದೆ ನೀನಲ್ಲಿ.



ಪಾದಪೀಠವದು ಸೂರ್ಯನ ಮಂಡಲ  
ರತ್ನ ಕಿರೀಟವು ತಾರಾ ಮಂಡಲ  
ಧಿಯೋ ದೀಧಿತಿಯು ಕರ್ಣಕುಂಡಲ  
ಅಸಮ ಪುಣ್ಯಮಯ ಮೂರ್ತಿ ಮಂಗಲ  
ನೀನೇ ಅಗ್ನಿಯಲ !

ಲೋಕವ ಕಾಯುವೆ ನೀ ಶಿವಶಂಕರ  
ವಿಕಸಿಸಿ ಸುಖಯಿಸಿ ಜೀವ ನಿರಂತರ  
ಮರಣದ ಮೂರುತಿ ರುದ್ರ ಭಯಂಕರ  
ಅಳಿಸುವೆ ಬೆಳೆಸುವೆ ನೀನು ಮಹೇಶ್ವರ  
ನೀನೇ ಕರುಣಕರ !

ಚಿಕ್ಕೆಯ ಕಿಡಿಗಳ ಸಿಡಿಸಿದ ಭಾನು  
ನೀನಿಹೆ ಪ್ರಾಣದ ಪ್ರಚಂಡ ಸಾನು  
ನಿನ್ನಯ ಅಡಿಯಲಿ ಹೊಮ್ಮಿತು ತಾನು  
ಅನಂತ ಜೀವನ ಜಾನ್ಮವಿಯು !

ಓಂ ಅಗ್ನಿಮೇಳೆ !

ಬಾನ ಬಯಲಿನಲಿ ಬಯಲ ಬಸಿರಿನಲಿ  
ಮಲೆಯ ಮುಡಿಯಲೀ ಕಡಲಿನುಡಿಯಲೀ  
ಎಲ್ಲ ಇರವಿನಲಿ, ಅದರ ಬಯಕೆಯಲಿ  
ಕೊನರಿತು ಕೆದರಿತು ಪ್ರಾಣಪಾವಕಾ  
ಜೀವನವೆಲ್ಲ ಉರ್ಧ್ವಶಿಖಿ !

ಬುದ್ಧಿಯೊಳುದಿಸಿತು ತೇಜ ಭಾಸ್ಕರ  
ಹೃದಯದಿ ಉಕ್ಕಿತು ಭಾವ ಸಾಗರ

ಧಮನಿಧಮನಿಯಲಿ ಉಕ್ಕಿತು ನೆತ್ತರ  
ಕಾಯ ಕಾಯವೂ ಕಾರ್ಯಕಾಶರ  
ಪ್ರಗಮನವಾಯಿತು ಮನುಜಕುಲ !

ನಸಂತ ವೈಭವ ಬನ ಬನ ತುಂಬಿತು  
ಕಾಮೋದ್ದೀಪಿತ ಮನ ಕುಸುಮಿಸಿತು  
ಗಂಡಿನ ಜೊತೆಯಲಿ ಹೆಣ್ಣು ಕುಣಿಯಿತು  
ಶೃಂಗಾರಕೆ ವಾತ್ಸಲ್ಯಕೊನರಿತು  
ನಿನ್ನಯ ಸ್ಫೂರ್ತಿಯಲಿ !

ಹಿಂಗದ ಹಸಿವೆಯ ಹೊಟ್ಟೆಯೊಳರಿಸಿ  
ಮುಗಿಯದ ಬೆಳೆಯನು ಬುವಿಯಲಿ ಬೆಳೆಸಿ  
ತುಷ್ಟಿ ಪುಷ್ಟಿಯಿರಲೆಂದು ದಿವಾನಿಶಿ  
ಹರಿಸಿದೆಯೆಂದೇ ಇಹುದ ವಿನಾಶಿ  
ಮರ್ತ್ಯರ ಈ ಕುಲವು !

ಅನಂತ ವಾಯಿತು ಪ್ರಾಣಸನಾತನ  
ಸಂಸಾರದ ಈ ರೂಪ ವಿನೂತನ  
ಸಂತತವಾಯಿತು ಕಾಲನರ್ತನ  
ನಿನ್ನಯ ಕರುಣೆಗೆ ಪುಲಕಿತ ತ್ರಿಭುವನ  
ಬೆಳೆಯಿತು ಮನುಜ ಮನ !

ಹಿಂ ಅಗ್ನಿಮೇಳೆ !      ಹಿಂ ಅಗ್ನಿಮೇಳೆ !  
ಬೇಸರ ವಾಯಿತೆ ನಿನಗೀ ಮಾಟ  
ಮಾನವ ಕುಲವಾಯಿತೆ ಬರಿಕಾಟ  
ಅಂತೇ ಬಂತೇ ಇಂದು ಸಂಕಟ

ಕುಸಿಯಲು ತೊಡಗಿತು ಜೀವ ಎಟ !  
ರುದ್ರ ಭಯಂಕರನೆ !

ಮಾನಸ ಮಂದಿರ ಮಧ್ಯಸ್ಥಾಪಿತ  
ದ್ವೇಷದ ದೈವತ ವಿಂದು ಪೂಜಿತ  
ಭೀತಿಯ ಧೂಪವು ಭುವನ ಪೂರಿತ  
ಕೊಲ್ಲುವ ಜಪವೇ ಇಂದು ಸುವ್ರತ  
ನಡುಗಿದೆ ಜನ ಸ್ವಾಮಿ !

ಗುಡಿಯ ಗರ್ಭದಲಿ ಮಿನುಗುವ ದೀಪ  
ಮಾನವ ಪುಣ್ಯದ ಪಾವನ ದೀಪ  
ಸತ್ಯಧರ್ಮಗಳ ನಂದಾದೀಪ  
ನಿತ್ಯ ವಿನೂತನ ಜ್ಞಾನ ಪ್ರದೀಪ  
ಅಡಗಿತು ಜ್ಯೋತಿಕುಲ !

ಗಂಗಾಜಲದಲಿ ವಿಷವನು ಬೆರೆಸಿದ  
ಅವ್ಯತ ಕುಂಭದಲಿ ಹುಡಿಯನ್ನೆರಚಿದ  
ನುಮತೆಯನೆಲ್ಲ ತೊತ್ತುಳಿದುಳಿದ  
ಪಶುವರ್ತನವೇ ನಮ್ಮ ಪ್ರವೋದ  
ಎನಿದು ದುರ್ಭವ !

ಹಾಲು ಹರಿದ ಕಡೆ ರಕ್ತ ಸುರಿಯಿತು  
ಹಗೆಯ ವಹ್ನಿ ಎಲ್ಲೆಲ್ಲು ಜ್ವಲಿಸಿತು  
ಯಜ್ಞ ಕುಂಡವೆನೆ ಭೂಮಿ ಮಂಡಲ  
ಮಾನವ ಕುಲವೇ ಸಮಿತ್ತಂಡುಲ  
ಮರಣವೆ ಬಂತೆದುರು !

ಮರಣ ಬಂದರೆ ಬರಲಿ, ಇಲ್ಲ ಭೀತಿ  
ಜೀವನಕ್ಕೆಲ್ಲ ಮರಣವೇ ಪ್ರಕೃತಿ  
ಆತ್ಮದಘೋಗತಿಯೊಂದೇ ವಿಕೃತಿ  
ಅಂತೇ ಬಳಲುವೆ, ಇಂದಿನ ದುರ್ಗತಿ  
ಬರಬಾರದು ಯಾರಿಗು !

ನಾರಾಯಣಕುಲಸಂಭವ ಮಾನವ  
ಎನಿತುನ್ನತವೇ ಆತ್ಮದ ವೈಭವ  
ಕಂಡಿತೆಂದು ಮಾನವತೆ ಪರಾಭವ  
ಪಶುಗಳನೆಸಗಿತು ರಕ್ತಸಭಾವ  
ಅಖಿಲ ಜೀವ ಜಾತವ !

ಓಂ ಅಗ್ನಿ ಮೀಳೆ ! ಓಂ ಅಗ್ನಿ ಮೀಳೆ !  
ಏಳು ಜ್ಯೋತಿಷ್ಮಂತ ಪ್ರಭುವರ  
ಬೆಳಗು ಲೋಕವ ಬಾರೊ ಸತ್ಪರ  
ಕಾಯು ಬಾ ಎನುವೆ !

ನಿನ್ನ ಕಣ್ಣಿನ ಕಿಚ್ಚು ಚಿಮ್ಮಲಿ  
ಕೀಳು ಕೊಳೆ ಕೆಡಕೆಲ್ಲ ಅಳಿಯಲಿ  
ತೊಳೆಯ ಬಾ, ಕರೆವೆ !  
ಸಾಯಬೇಕಾದುದನು ಸಾಯಿಸು  
ಲೋಕದೊಳಿತನ್ನೊಂದೆ ಬೆಳೆಯಿಸು  
ಬೆಳಗು ಬಾ, ಬೆಳಕೆ !

ಬೆಳೆವ ಕಳೆ ಎಲ್ಲೆಲು ತೊಳಗಲಿ  
ಮರಣಭಾಯೆಯ ಭೂತ ತೊಲಗಲಿ  
ಬೇಗ ಬಾ, ವಿಭುವೆ !  
ಪ್ರಾಣಕಂಟದ ಜಾಡ್ಯ ಕಳೆಯಲಿ  
ಕೆಚ್ಚುಗೊಳ್ಳಲಿ ಮೇಲೆ ನೆಗೆಯಲಿ  
ನೀನೆ ಚೈತನ್ಯ !

ಓಂ ಅಗ್ನಿಮೀಳೆ, ಅಗ್ನಿಮೀಳೆ !  
ಜಗದ ಸ್ತುತಿಜವನೇರಿ ನಿಂತಿತು  
ಕಾಲಸಾಗರದೆದುರು ಕೂಗಿತು  
ಜೀವ ಕಾತರದಿ-

ಓಂ ಅಗ್ನಿಮೀಳೆ !  
ಜಗದ ಹಿತ ಸಾಧನೆಗೆ ತಪಿಸುವ  
ಲೋಕ-ವಿಭು ಋಷಿವರರು ಜಪಿಸುವ  
ದಿವ್ಯ ಮಂತ್ರ ವಿದು !

ಜಗದ ರಕ್ಷಣೆಗೆಂದು ನಿಂತಿಹ  
ಯಕ್ಷ ಕಿನ್ನರ ಕಂಠಕೊನರಿತು  
ಅಗ್ನಿ ಮೀಳೆಯೆನೆ !  
ಬುವಿಯ ಅಥರವ ತೊಳೆದು ಬೆಳಗಿತು  
ಬಾನ್ವಿನುದರವ ಸೀಳಿ ನೆಗೆದಿತು  
ನೋಡು ಮಂತ್ರವಿದು !

ಓಂ ಅಗ್ನಿಮೇಕೇ, ಅಗ್ನಿಮೇಕೇ!  
ನೆಲದ ನೆರಳುಗಳೆಲ್ಲ ನಡುಗಿದವು  
ಕಿರಣ ಶಿಶುಗಳ ಅಧರ ಮಧುಸ್ಥಿತ  
ಕುಣಿದು ಆಡಿದವು!  
ಓಂ ಅಗ್ನಿಮೇಕೇ, ಅಗ್ನಿಮೇಕೇ!

ಓಂ ಶಾಂತಿಃ ಶಾಂತಿಃ ಶಾಂತಿಃ

---

## ಕ್ಷತಿಜಯವೈ

ಬಾಳ್ಗಡಲು ಕೆರಳಿಹುದು, ಕಾರರುಳು ಬೆಳೆದಿಹುದು  
ಮನದ ಮನೆಯಲಿ ಭೀತಿ ನಡುಗುತಿಹುದು  
ನೀಲಿಮಾಪಧದಲ್ಲಿ ಅಭ್ರರಥ ತಾರೆಗಳ  
ತುಳಿದರೆದು ಬಾನೆದೆಯ ಸೀಳಿರುವುದು

ಒಪ್ಪಿ ತಿರೆಯೆದೆಯನ್ನು ತೆಪ್ಪಗಿಹ ಮೆಲುಗಾಳಿ  
ನೂರು ನಾಲಗೆ ಚಾಚಿ ಒದರುತಿಹುದು  
- 'ಗುಡ್ಡಗಳ ಚಲಿಸುವೆನು, ಕಡಲನ್ನು ಕಡೆಯುವೆನು  
ಸ್ವರ್ಗಸಿಂಹಾಸನವ ನಡುಗಿಸುವೆನು'

ಕಡಲತೆರೆ ಹುಚ್ಚೈದ್ದು ಹಾವಿನೊಲು ಹೆಡೆಗಳನು  
ಅಪ್ಪಳಿಸಿ ಅಬ್ಬರಿಸಿ ಮುತ್ತುತಿಹವು  
ಮರಣ ಜಿವ್ವೆಯ ಹಾಗೆ ತುತ್ತಲಿಕೆ ಸುತ್ತಿಹವು  
ತಮ್ಮ ಬಲೆಯನು ಹರಡಿ, ಎಳೆಯುತಿಹವು.

ನನ್ನ ಈ ಕಿರಿ ನಾವೆ ಹಿರಿಗಡಲ ಮಡಿಲಲ್ಲಿ  
ಎಳುತ್ತ ಮುಳುಗುತ್ತ ತೇಲುತ್ತಿಹುದು  
ನೀರಗೋರಿಯ ಕಂಡ ನೂರು ನಾವೆಯಕಂಡು  
ತತ್ತರಿಸಿ ಒಳಗೊಳಗೆ ಕುಸಿಯುತ್ತಿಹುದು.

ತೆರೆಗೆ ತುತ್ತಾಗುವುದೋ ? ದೈವರಕ್ಷಿತವಾಗಿ  
 ದಂಡೆಯಲಿ ಬಂದರವ ಸೇರಬಹುದೋ ?  
 -ದಿಗ್ಭ್ರಂತ ನಿರೆಯಿಂತು ಆಕಾಶದಂಚಿನಲಿ  
 ಹೊನ್ನ ಹೊಳೆಯೊಲು ಕಾಂತಿ ಹೊಮ್ಮುತ್ತಿಹುದು

ಬಾನ್ನೀರ ಚುಂಬನದ ಚೆಲುವು ನೈದಿಲೆಯಲ್ಲಿ  
 ಕಿರಣ ಪಿಚ್ಚವ ಹರಡಿ ಕುಳಿತಿರುವನು  
 ದೇವನೋ ಯಕ್ಷನೋ, ಸ್ವರ್ಗ ಸುಂದಿರ ರಚಿಸಿ  
 ಸಾಹಸಕೆ ಕರೆಯುತ್ತಿಹ ತಿಲ್ಪಿವರನು.

ಅದುವೆನಗೆ ನಿಷ್ಕವಾ ಧೈರ್ಯ, ಜೀವನ ಸ್ಫುರಣ,  
 ಅಸೆಗಳ ಚಿರವಾದ ಸುಮಬಂಧನ.  
 ಅದ ನೋಡಿದೀ ನಾವೆ ಪಕ್ಕಗಳ ಹರಡುವುದು  
 ನೀರ್ವಕ್ತೃಯೊಲು ನೆಗೆದು ಮುನ್ನಡೆವುದು.

---



## ಬೆಳಕು ಬೆಳೆದ ಈ ಹಿತ

ಮನೆಯ ತೊರೆದು ಹೊರಗೆ ಬಾರೆ  
ಹುಣ್ಣಿಮೆಯನ್ನು ನೋಡಲು  
ಇರುಳಿನೆದೆಯು ಹೂತು ಹರಿದ  
ಹಾಲಿನಲ್ಲಿ ಮೀಯಲು.  
ಹುಣ್ಣಿಮೆಯಿದು ಬಾನ ಬಾಳ  
ಪೂರ್ಣಿಮೆಯೇ ಅಲ್ಲವೇ ?  
ಬುವಿಯ ಬಯಕೆ ಬಾಯಾರಿಕೆ  
ಕಳೆವ ಗಂಗೆಯಲ್ಲವೇ ?  
ನಂದನಕ್ಕೆ ನೀರೆರೆಯುವ  
ಸಂಜೀವಕ ನಾಹಿನಿ !  
ದಿಕ್ಪಟಗಳ ದಾಟಿ ಹರಿದ  
ಅನುಪಮ ಸಂವೋಹಿನಿ !  
ಬಾಂದೇವಿಯ ಶೃಂಗಾರಕೆ  
ಹೂತ ವತ್ಸಲತೆಯಿದು.  
ಭೂದೇವಿಯ ಶೃಂಗಸ್ತನ  
ತೊರೆದ ಒಲವು ಹಾಲಿದು.  
ಬಾಂಗಡಲಿನ ನೀಲಿಮೆಯಲಿ  
ಜನಿಸಿ ನೆಗೆದ ಸುರಭಿಯು  
ಮದನೇರದ ಮುದಬೀರುವ  
ಅತಿ ಮಾನವ ಪೇಯವು.

ಇಂಗಡಲಿದು ಉಡುಲೋಕವ  
 ಮುಳುಗಿಸುತ್ತ ಬೆಳೆದಿದೆ  
 ಮೂಲೋಕದ ಮೂಲೆ ಮೂಲೆ  
 ಯನ್ನ ಮುಟ್ಟಿ ಹರಿದಿದೆ.  
 ಮಣ್ಣಿನಲ್ಲಿ ಸುರಿದು ಅದಕೆ  
 ಮಲರ ಮಾಯೆ ಬೀರಿದೆ.  
 ಕೊಳೆಯೆಲ್ಲವ ಸುತ್ತಿ ಮುತ್ತಿ  
 ಚೆಲುವನಲ್ಲಿ ಬಿತ್ತಿದೆ.  
 ಶುಭ ಮಂಗಲ ಪಾವನತೆಯು  
 ಅಣುರೇಣುವಿಗಳಿದಿದೆ  
 ಪ್ರತಿ ಜೀವದಿ ನವ ಸ್ಪಷ್ಟದ  
 ಸಂಗೀತವು ತುಂಬಿದೆ.  
 ಅಂಗಳದಲಿ ರಂಗೋಲಿಯ  
 ಮಂಗಲವನು ಬರೆದಿದೆ.  
 ಹೊಸ್ತಿಲದಲಿ ಸ್ಪಸ್ತಿಕವನು  
 ಬರೆದು ಶುಭವ ಕೋರಿದೆ !  
 ಅರೆಯಿಲ್ಲದ ತೆರೆಯಿಲ್ಲದ  
 ನಿಶ್ಚಲ ಚಿರ ಶಾಂತಿಯು  
 ಮಧು ಮಧುರವು ಅತಿ ವೃದ್ಧಾಲವು  
 ಇದರ ದಿವ್ಯ ಕಾಂತಿಯು.  
 ಇಲ್ಲಿ ಬಾರೆ ಬೆಳುದಿಂಗಳ  
 ಈ ಮಂಗಲ ಜಲಧಿಗೆ  
 ಮೆಯನೊಡ್ಡಿ ಬೆಳಕಿಗಿದರ  
 ತೆರೆಯದನು ಶಾಂತಿಗೆ

ಹರಿದೋಡುತ ಹೊರಳಾಡುತ  
ಮುಳುಗೇಳುತ ಎಲ್ಲೆಡೆ  
ತೆರೆತೆರೆಗಳು ಸೆಳೆದಲ್ಲಿಗೆ  
ಕರೆಕರೆಯುತ ಎಳೆದೆಡೆ.  
ಈಸಾಡಲು ಮೀನವಾಗಿ  
ಹಕ್ಕಿಯಾಗಿ ಹಾರಲು  
ಜೊನ್ನ ಕುಡಿದು ಜ್ಯೋತಿಯಾಗಿ  
ಬಾನಿನಲ್ಲಿ ಬೆರೆಯಲು.  
ಬಾ ಗೆಳತಿಯೆ ಹುಣ್ಣಿಮೆಯಲಿ  
ಪುಣ್ಣಾಶಿಷ ಪಡೆಯಲು  
ಮನೆಯ ತೊರೆದು ಚಿಂತೆ ಜರೆದು  
ಪ್ರೀತಿಗೀತ ಹಾಡಲು  
ದೇವರನ್ನು ಕುಣಿಸಿದಂಥ  
ಚೆಲುವು ಚಂದ್ರನಮೃತ  
ದೀನರನ್ನು ತಣಿಸದಿಹುದೆ  
ಬೆಳಕು ಬೆಳದ ಈ ಹಿತ.

---

## ಮಮತೆಯ ಮೂರ್ತಿ

ಬ್ರಹ್ಮದಾ ಎದೆಯೊಲವ ವಿಸಮ ವಿಸಮ ಬಾಳ  
ನಾಳಿನಲಿ ಕಣ್ಣಿಟ್ಟು ನೂಕುತ್ತಿದ್ದೆ.  
ಹಲಿರುಳು ಬೆಳೆಯುತ್ತಿಹ ಕೆಳೆಯ ಚಿಗುರಾಸೆಯಲಿ  
ಬರಿದೆದೆಯ ಶೂಲಗಳ ಮರೆಸುತ್ತಿದ್ದೆ.

ಕಸಿನಲಿ ಕುಣಿಯುತ್ತಿಹ ಚಪಲ ಬಂಧುರರೂಪ  
ಕಣ್ಣಿ ಹಿಡಿಕೆಗೆ ಅಂದು ನಿಲುಕದಾಯ್ತು  
ಮೆದಿ ಮನೆ ಮಾಡಿಯೂ ಮೈಯ ಬಯಕೆಗೆ ಬರದೆ  
ಬರಿಯ ಊಹೆಯ ವಿರಲ ಲಹರಿಯಾಯ್ತು.

ಸ್ವಪ್ನ ಮಥನದಿ ಸತ್ಯ ಜನಿಸಿತೇನು ?  
ಮನದ ಮಮತೆಯ ಮೂರ್ತಿ, ನಲ್ಲೆ, ನೀನು  
ಎನ್ನೊಳಗೆ ನೀ, ಗೆಳತಿ, ಬೆರೆತೆ ಇಂದು  
ಹಾಳೆದೆಗೆ ಮಂಗಳದ ಬೆಳೆಯ ತಂದು.

# ಕವನ ಕಂಬನಿ !

ರಘುಪತಿ ರಾಘವ ರಾಜಾರಾಮ  
ಮಹಾಜೀವನಕೆ  
ಇಂದು ಬರೆದೆಯಾ  
ದೇವನೆ, ಪೂರ್ಣವಿರಾಮ !  
ರಘುಪತಿ ರಾಘವ ರಾಜಾರಾಮ !

೨

ಪತಿತ ಪಾವನ !  
ಪಟ್ಟೀಲ ಜೀವನ  
ವಾಯಿತು ದೇವನ-  
ಮುರಲೀವಾದನ  
ಸ್ವಾತಂತ್ರ್ಯದ ಆ ವೀರೋದ್ಧವನ  
ಬೆಳೆಯಿತು ತಾನ ವಿತಾನ  
ದೇವಾ, ಸಖ್ಯ, ಸೌಖ್ಯ, ಸಂಧ  
ರಘುಪತಿ ರಾಘವ ರಾಜಾರಾಃ  
ಪತಿತ ಪಾವನ ಸೀತಾರಾಮ  
ವಿಧಿಯ ಘಟನೆಯಲಿ  
ಘೋರ ಮರಣದಲಿ  
ಪಡೆದಿತು ಗಾನವಿರಾಮ  
ಸುಂದರ ಮಾಧವ ಮೇಘಶ್ಯಾ!

೩

ಜರೆಯನು ಜರಿದನು  
ಅವನೇ ನಿರ್ಜರ  
ದುಡಿಮೆಗೆ ಎಂದಿಗು  
ಇಲ್ಲ ಅಂತರ  
ಮಿಂಚು ತೂರಿತೆನೆ  
ಹರಿದು ನಿರ್ಝರ  
ದೇಹದಿ ಉಕ್ಕಿತು  
ಪ್ರಾಣಸಾಗರ  
ನಾಡಿನ ಪುಣ್ಯದ  
ಉದಿತ ಭಾಸ್ಕರ  
ಅದೋ ನಮ್ಮ ಸರದಾರ  
ಅವನ ದರ್ಶನ  
ಉತ್ಸಾಹದ ಸಂಚಾರ  
ರಘುಪತಿ ರಾಘವ ರಾಜಾರಾಮ  
ಭಾರತ ಪಂಚ ಪ್ರಾಣ  
ಬತ್ತಿತು  
ಅಯ್ಯೋ ಮೇಘಶ್ಯಾಮ !

೪

ಅತ್ಮ ಕವಚವದು  
ವಜ್ರ ಕೇವಲ  
ಒಳಗೆ ಬೆಳೆಯಿತೈ  
ಕಮಲ ಕೋಮಲ  
ಭಾರತ ಭಾಗ್ಯದ

೪೩

ಗಂಧ ಪರಿಮಳ  
ಹರಿಯಿತು ಸಾಗರ ಪಾರ  
ದೇವಾ,  
ಏನು ಮಹಾ ಸರದಾರ !  
ಕೇಳು ದೇವನೆ  
ದೇಶ ಕೂಗುತ್ತಿದೆ  
ಅಣ್ಣನ ವಾರಂವಾರ  
ರಘುಪತಿ ರಾಘವ ರಾಜಾರಾಮ

೫

ಯುದ್ಧ ಭೂಮಿಯಲಿ  
ಸ್ಫುರಣ ಕಾರಣ  
ಕಾಡ ಸವರಿದನು  
ವೈರಿ ಮರ್ದನ  
ನಾಡ ಕಟ್ಟಿದನು  
ಭೀಮ ಯೋಧನ  
ಸ್ವಾತಂತ್ರ್ಯದ ಸಂಗ್ರಾಮ  
ಗೆದ್ದನು,  
ಅವನಿಗೆ ಪ್ರೇಮ ಪ್ರಣಾಮ  
ರಘುಪತಿ ರಾಘವ ರಾಜಾರಾಮ !

೬

ದೇಹ ಮುರಿದರೂ  
ಸಾವು ಬಾರದು  
ಅನ್ಯತ ಪುತ್ರನಾ  
ಸತ್ಯ ಸರಿಯದು

೪೪

ಅವನ ಧೈರ್ಯದಾ  
 ಕವಚ ನಾಡಿಗಿ  
 ಅವನ ಉಕ್ಕಿನಾ  
 ಹುರಿಯು ಮನಸಿಗೆ  
 ಅವನ ಪುಣ್ಯದಾ  
 ರಕ್ತೆ ಬೆನ್ನಿಗೆ  
 ಅವನ ಕನಸಿನಾ-  
 ಮಾಲೆ ಕೊರಳಿಗೆ  
 ಅವನ ಧೈರ್ಯದಾ  
 ಮೂರ್ತಿ ಕಣ್ಣಿಗೆ  
 ಇರಲು ಎಲ್ಲಿಯಾ  
 ಸಾವು ಅವನಿಗೆ

೭

ದುಃಖ ಸಂವೃತ  
 ತಾಳು ಭಾರತ  
 ಮೋಹ ವಿಸ್ಮೃತ  
 ಏಳು ಭಾರತ  
 ಪ್ರಗತಿ ಸುವೃತ  
 ಬಾಳು ಅವೃತ !  
 ರಘುಪತಿ ರಾಘವ ರಾಜಾರಾಮ  
 ಪತಿತ ಪಾವನ ಸೀತಾರಾಮ !



## ಭೂಮಿತಾಯಿಗೆ!

ರಸದ ಕಡಲೊಡಲೊಳಗೆ ಕುದಿಯುತ್ತಿದ್ದರು ತಾಯೆ  
ಕೊನೆಯ ದಿಹ ಮೌನದಲಿ ಮಲಗಿರುವೆ. ಎನಿತು ಶುಭ-  
ಯೋಗವದು ? ಯಾನುದೋ ಸ್ಫೂರ್ತಿಮಾರುತ ಮೂರ್ತಿ  
ಮನದ ಮೊಗ್ಗೆಯ ಬಿರಿದು, ಇಂಗಡಲನೇ ಹರಿಸಿ-  
ಯರಳಿಸಿತು ಕಮನೀಯ ಕಾವ್ಯ ಚಂದ್ರಮನನ್ನು  
ಹಲ್ಲದೈಕ ಮಯವಾದ ಪುಣ್ಯಕೃತಿ ಜೊನ್ನದಲಿ  
ಅನುರ ತಾರಾನಿಕರ ನಿರುತ ಸ್ನಾತ ಪುನೀತ !  
ದೋಷಾಕರನ ಗಂಗೆ ಸುರರಿಗೂ ಶುಚಿ ತೀರ್ಥ !

ಅಕಲಂಕ ನಿರ್ದೋಷಕೃತಿ ಜನಿಸೆ, ರಸಹೀರಿ  
ನರನಮರನಾಗನೆ ? ನಿನ್ನೆದೆಯಲುರಿಯುತಿಹ  
ಸತ್ಯ ಸೂರ್ಯಪ್ರಖರ ಹಿಮವತಿಯ ಶಿಖರನೀ-  
ಹಾರವನು ತೊಡೆದು ದೊರೆವಾಡ ಹೊನಲನೆ ಹರಿಸಿ  
ಅಳಿಯುತಿಹ ಪ್ರಾಣಗಳನೆಂದು ಸಂಜೀವಿಪುದು ?  
ಮತಿಗೆಟ್ಟ ಮಾನವನದೆಂದು ಉದ್ಭೋಧಿಪುದು ?

ಆಸೆ

ಪ್ರಿಮರರಿಗೆ ಮೃತರ ಕಳೆ ಕಾಲನಿಗು ಮುಪ್ಪ ಕೆಳೆ  
ಬಂದರೂ ನೀನಿರುವೆ ಚಿರಯೌವನೆ  
ಚಿಂತೆಗಳ ಸಂತೆಯನೆ ಚಿತೆಯ ಮೇಲಿರಿಸುತ್ತ  
ಎದೆಯೆದೆಯ ಚಿಗುರಿಸುವ ಚಿರನೂತನೆ!

ಬಾಳುವೆಯ ಜಟಿಲತೆಯು ಬಂಧುಗಳ ಕುಟಿಲತೆಯು  
ಮನದ ಸಿಹಿಯನು ಹಿಪುಕಿ ಬಳಲಿಸಿರಲು  
ಮಿಣುಕುಹುಳದೆಳನಗೆಯನೆದೆಯಗೂಡಲಿ ಬೆಳಗಿ  
ಹೆಣವಾದ ಹರಣಗಳನುಜ್ಜೀವಿಪೆ !

ಯಾತನೆಯ ಯಾಮಿನಿಯಲಮರತಾರೆ !  
ನಿಟ್ಟುಸಿರುಮನೆಯೊಳಗೆ ಬೆಳಗು ಬಾರೆ,  
ಕಹಿ ಬಸಿರಿಗೂ ನಿನ್ನ ಸುಧೆಯ ತಾರೆ  
ನಿನ್ನ ಮೊಲು ಅಭಯವನು ನೀಡಲಿಹರೆ ?

## ಸೋತವನ ಹಾಡು

ಕಟ್ಟಿರಲು ಮಾನವನ ಹಣೆಗೆ ಮುಳ್ಳಿನ ಮುಕುಟ  
ತಣೆವ ತಂಪನು ಮನದಿ ತಳೆಯಬಹುದೆ ?  
ಕಲಮಲನೆ ಸಿಡಿದುರಿದು ಬೆಂಕಿಬಳ್ಳಿಯು ಹರಡೆ  
ಒಡಲಲ್ಲಿ ಶಾಂತಿಯದು ಆರಳಬಹುದೆ ?  
ಅಳಿದಿರುವ 'ನಿನ್ನೆ'ಗಳ ಹೆಣಗಳನು ಹೊತ್ತಿಹೆವು  
'ಇಂದು'ಗಳಿಗಾಳಾಗಿ ದುಡಿಯುತಿಹೆವು  
ಮುಂದಿರುವ 'ನಾಳೆ'ಗಳ ನೆಳಲಲ್ಲಿ ಚಿಂತೆಗಳ  
ಚಿಗುರಿಸುತ ಎದೆಗುದಿಯ ಬೆಳೆಸುತಿಹೆವು.

ಸಾಕಾಯ್ತು ಬಾಳುವೆಯ ಕುರುಡು ಕಾಮನೆಯಾಟ  
ಅನ್ಯಾಯ ಮೋಸಗಳ ಮೋಹದಾಟ  
ನುಗ್ಗಿಬಹ ತೆರೆಗಳೇರಾಟ ಕಾಟದಿ ನನ್ನ  
ಅಂಗಾಂಗವಾಯಾಸ ವಿದ್ಧವಕಟ  
ಬೇಡಿದೆನೆ ಬಾನಿನಲಿ ಬೆಳೆವ ಅಮೃತದ ಹನಿಯ  
ದೇವತೆಯ ವೈಭವವ ಕಾಮಿಸಿದೆನೆ ?  
ಹುಲುಮನುಷ್ಯನೆಯೊಳಹ ಕಿರಿಯಾಸೆಗೂ ದೈವ  
ಮುಚ್ಚಿರುವ ಬಾಗಿಲವ ತೆರೆಯಿತೇನೆ ?

ಕೆರಳಿರುವ ಬಾಳ್ವೆಡಲ ತೊರೆದು ಬಾ ನೀರೆಯೆ  
ಎರಿಳಿತವಿಲ್ಲದೀಯುಸುಕಿನಲ್ಲಿ

ಧರ್ಮಬಂಧನ ಜರೆದು ಕರ್ಮಕ್ರಂದನ ತೊರೆದು  
 ಕೊರಳ ಕೊಯ್ಯುವ ಬಾಳನೊಗವ ಹರಿದು  
 ಸಿಕತಸೀಮೆಯ ಸೌಮ್ಯ ಶಾಂತಿಯಲಿ ಇಲ್ಲಿ ಬಾ  
 ಆಯಾಸವಾರಿಸುವ ವಿಶ್ರಾಂತಿಗೆ  
 ಕನಸಿನಾರಾಮದಲಿ ಕೊನರಬಹುದೆಲೆ ತಣಿವು  
 ಮರೆಯಬಹುದೆಲೆ ಮಲಿತ ವ್ಯಥೆಯಮೊನೆಯು

ಕಡಲತ್ತ ತನ್ನೆದೆಯ ಕದಡಿಸಿದ ಚಂದಿರನ  
 ಮಕ್ಕಳಿಗೆ ನಾಲಗೆಯ ಚಾಚುತಿರಲಿ  
 ಕಾಲ್ಚೆಗಳಿಗೆ ಸುಳಿಯುತಿಹ ಶೇಷನನು ಕುಕ್ಕಲಿಕೆ  
 ಪಾತಾಳವನು ಅಗಿದು ಮೊರೆಯುತಿರಲಿ  
 ಇಲ್ಲಿ ಕಾಣುವುದೇನು ?— ನೀರ್‌ನೊರೆಯ ಬಿಳಿಗರೆಯೆ  
 ಕಡಲ ಮೊಳಗೂ ಕೂಡ ಕಿವಿಯ ಪುಗದು,  
 ಇಲ್ಲಿ ಗಾಳಿಯು ಕೂಡ ದಣಿದು ಗರಿಗಳ ಮುಗಿದು  
 ಹೂವಿನುಯ್ಯಲೆಯಲ್ಲಿ ಮಲಗಿರುವುದು.

ರಿಕ್ತವಹ ಸಂತಾಪ ಪರಿತಾಪಗಳ ತೊರೆದು  
 ಸೌಮ್ಯಸುಪ್ತಿಯಲೆದೆಯು ಮಿಡಿಯುತಿರಲಿ  
 ಇಲ್ಲಿರುವ ಗಿರಿಗಳಲಿ, ಹರಿಯುತಿಹ ಹೊಳೆಗಳಲಿ  
 ಹಸಿರಿನಲಿ ಬಿತ್ತರದ ಉಸುಕಿನಲ್ಲಿ  
 ಅಕ್ಷಯ್ಯ ಶಾಂತಿಯದು ನೆಲೆಸಿರಲು ನಾವೇಕೆ  
 ವ್ಯರ್ಥವಾದೆಣಿಕೆಯಲಿ ನವೆಯಬೇಕು ?  
 ಕನಸಿನಲಿ ಕಣ್ತೆರೆದು ನಸುಕಿನಲಿ ನಸುಬೆಳೆದು  
 ಅರಳಿಯಳವಲರಿನಾ ಬಾಳೆ ಸಾಕು !

ಮುಳುಗಲಿಹ ನೇಸರನು, ಮೂಡಲಿಹ ಚಂದಿರನು  
 ಮೆರೆಯುತಿಹರಾಗಸದ ಅಂಚುಗಳಲಿ  
 ಕ್ಷಣಕಾಲ ಮರೆತಿಹರು ರೇಗಿಸುವ ಕದನವನು  
 ಶಾಂತಿಯಾ ಕಾಂತಿಯನೆ ಕರೆಯುತಿಹರು.  
 ಗೆಳತಿ, ನೀಣೆಯನೇಲೆ ತಂತಿ ನೋಯದೊಲಿನ್ನು  
 ಮೆಲ್ಲೆಲರಿಗೂ ಮಿದುವು ಬೆರಳಾಡಲಿ  
 ಗಾಳಿಗೂ ತಿಳಿಯದೊಲು ಮೌನವೂ ಮುರಿಯದೊಲು  
 ಗೀತಗಳು ಕಿವಿಯಲ್ಲಿ ಮೆಲ್ಲಲಿಯಲಿ !

ಹುಸಿಯಾಸೆಗಳ ಪಾಶ, ಕೃತಿ ವಿರಸದಾಯಾಸ  
 ಮಾಯವಾಗುವೆಲ್ಲ ಸುಪ್ತಿಯಲ್ಲಿ  
 ಮಲೆತು ಮುರಿಯುವುದೇನು ? ಅಲೆದು ಅರಸುವುದೇನು ?  
 ಬಾಳೆಲ್ಲ ಸುಖಪಡೆಯೆ ವಿರತಿಯಲ್ಲಿ  
 ಸುಪ್ತಿಯೇ ಜೀವನದ ಸುಖ ಪೂರ್ಣ ಭುಕ್ತಿ  
 ಭಾವಗಳ ರಾಗಗಳ ಕೊನೆಯ ತೃಪ್ತಿ  
 ಪ್ರಕ್ಷುಬ್ಧ ಜಲಧಿಯಾ ಜಲವೆ ಶಿಲೆಯಾಗಿರುವ  
 ಹಿಮವತಿಯ ಸಿದ್ಧಿಯೂ ದೀರ್ಘ ಸುಪ್ತಿ-

ಸುಪ್ತಿ ಶುಕ್ತಿಯ ಸೇರೆ ಮನವು ಮೌಕ್ತಿಕವಾಗಿ  
 ಪಡೆಯಬಹುದೆಲೆ, ನಲ್ಲೆ, ನಿತ್ಯ ಮುಕ್ತಿ !

# ಉನ್ನಾದ ಗೀತ

ಹೃದಯದೊಳಗುನ್ನಾದ ತುಂಬಿದೆ ಕಾಲಿನೊಳಗುರಿಯೆದ್ದಿದೆ  
ಮರಣ ಮೂರ್ಛಿತ ಮನವು ಹರಣದ ಬಲಿತ ಗರಿಗಳ ಪಡೆದಿದೆ

ಕಟ್ಟುಗಳ ಕಿರಿಗೂಡಗೋರಿಯ ಮುರಿದು ಮೇಲಕ್ಕೆ ನೆಗೆಯುವೆ  
ಇನ್ನು ನಿಲ್ಲಿನು ನಾನು ಇಲ್ಲಿಗೆ ಬಾನಿನಂಚನೆ ಮುಟ್ಟುವೆ

ಯಾರು ತಡೆವರು ನನ್ನನು? ಯಾರು ಕಟ್ಟುವರೆನ್ನನು?  
ಕಿರಣಗಳು ಕೊರೆದಿರುವ ದಾರಿಯ ಹಿಡಿದು ನಾ ಮುನ್ನ ಡೆವೆನು.

ನೂರು ಜನುಮದ ನೋವದಿಂದಿಗೆ ಮನಕೆ ಕಾವನು ಕೊಟ್ಟಿದೆ  
ನೂರು ಬಾಳಿನ ಬೇವದೀಗಳೆ ಎದೆಗೆ ಕಸುವನ್ನೂಡಿದೆ.

ನೋಡುಮನದಲಿ ಬೇಗೆ ಎದ್ದಿದೆ, ಕುಣೆವ ಕಡಲೇಮೊಳಗಿದೆ  
ಸಾವ ಭಯವನು ಬಿಟ್ಟಿದೆ, ವೀರರೋಜವ ತೊಟ್ಟಿದೆ

ಸಪ್ತಸಾಗರ ದಾಟುವಾ ಗೌರಿಶಂಕರ ಮೆಟ್ಟುವಾ  
ತೊವಲು ದಿಟ್ಟಿಯು ತಟ್ಟಿದಾಕಿರುಚಿಕ್ಕನಾಡನು ಮುಟ್ಟುವಾ

ಬಯಕೆ ಬಲಿತರೆ ನಿಲ್ಲಬಹುದೆ ನಿಂತ ನೆಲವನು ನಂಬುತ  
ತಡೆಯಬಹುದೆ ಸಂದ ದುಃಖದ ಇರಿತವನ್ನೇ ನೆನೆಯುತ

ಜನದ ಸಂದಣಿ ತೊರೆವೆನು, ಜಗದ ಗದ್ದಲ ಮರೆವೆನು  
ಬಾನ ಹೊಳೆಯಲಿ ತೇಲಲೆನ್ನಯ ಕಿರಿಯ ನಾವೆಯ ಬಿಡುವೆನು.

ಇರುಳು ಕಳೆಯಲಿ ಹಗಲು ಅಳಿಯಲಿ ಕಾಲಜಾರಲಿ ಸವೆಯುತ  
ಕಾಣದಂತಹದನ್ನೆ ಅರಸುವೆ ಕಾಲನನ್ನೇ ಮೆಟ್ಟುತ.

ಅಳವ ಗಳಿಗೆಗಳಿಂದಲೂ ಎಳೆಯುವೆನು ಅಮರರ ಸಿರಿಯನು  
ಬೆಳೆದು ಮುಟ್ಟುವೆ ಮುಗಿಲಿನೇರನು ಬಯಸಿ ನಾಕದ ನೆರೆಯನು

ಅದರ ಕರೆಯೇ ತಲೆಯ ಕೆಣಕಿದೆ ಹೃದಯ ಗುಹೆಯನು ತುಂಬಿದೆ  
ಒಡಲಿನಲಿ ದಳ್ಳುರಿಯ ಬಳ್ಳಿಯ ಹರಡಿ ನನ್ನನು ನೋಂತಿದೆ.

---

# ಸ್ನೇಹ-ಸಿಂಧು

ದೇವ ಹೃದಯದ ನೀಲದಾಳದಿ  
ಮೋರೆವ ಸ್ನೇಹದ ಸಿಂಧುವೆ!  
ಬೆಂದ ಬಾಳಿಗೆ ನೊಂದ ಜೀವಿಗೆ  
ನೀನೆ ಸರುವರ ಬಂಧುವೆ!

ಇಳೆಯ ಕುದಿಯನು ಕಳೆಯಲೋಸುಗ  
ಹಸಿರ ಸಿರಿಯನು ಹೊದಿಸಿದೆ  
ಏಳು ಕಡಲುಗಳನ್ನೆ ಹರಿಯಿಸಿ  
ಪ್ರಾಣಪವನವ ಸುತ್ತಿದೆ.  
ಹಗಲಿನುರಿ ನಂದಿಸಲು ಸಂಧ್ಯಾ-  
ಮೋಹ ಕಂಕಣ ಕಟ್ಟಿದೆ  
ಇರುಳಿನೆದೆಯಲಿ ಚೆಲುವ ಚಂದ್ರನ  
ಬಿಂಬವನ್ನೇ ಬಿತ್ತಿದೆ.

ಸೂರ್ಯ ಲೋಕದ ಸುತ್ತು ಭ್ರಮಿಸುವ  
ನಿಖಿಲ ಗ್ರಹಗಳ ರತಿಯಲಿ  
ಕಾಲಚಕ್ರದ ವಕ್ರಗತಿಯಲಿ  
ಜನ್ಮ ಮರಣದ ಜೊತೆಯಲಿ  
ದಿವ್ಯ ಪ್ರೀತಿಯ ಭವ್ಯಗೀತವ  
ಮಿಡಿದು ವಿಶ್ವವ ತುಂಬಿದೆ



ಪಂಚ ಭೂತಗಳನ್ನು ಬಿರಿಯಿಸಿ  
ಬಣ್ಣದಾಟವ ನಾಡಿದೆ

ಜಿಲುಪಿನಲಿ ಸೆಳೆ ಆಳಲಿನಲಿಯು-  
ಕೃರತೆ ನೆಲದಲಿ ಕಂಪನು  
ಅಸೆಗನಸುಗಳರಳ ಹೃದಯದಿ  
ಬೆಳೆದೆ ಇಹದಲಿ ಸಿರಿಯನು  
ನಿನ್ನ ತೆರೆಗಳು ತಟ್ಟಿದೆಡೆಯಲಿ  
ಸ್ವರ್ಗಲೋಕವು ಬೆಳೆವುದು  
ನಿನ್ನ ಮೊಳಗೂ ಕೇಳದಾಕಡೆ  
ನರಕಕಲ್ಲವೆ ನೆಲೆಯದು.

ನಿನ್ನ ದಂಡೆಯ ಉಸುಕಿನಿಂದಲೆ  
ಗುಬ್ಬಿ ಗೂಡನು ಕಟ್ಟಿತ  
ಆಟವಾಡುತ ಮರೆತ ಕೆಲವರ  
ಕರೆವೆ ತೆರೆ ಬೆರಳೆತ್ತುತ  
ಕಣ್ಣ ಮಿಂಚಿನ ಬಲೆಯ ಬೀಸುತ  
ಸೆಳೆವೆ ನಿನ್ನೆಡೆ ಹಲವರ.  
ಸ್ವಪ್ನ ಸುಂದರ ಮಾಯೆಯಾಮಿಷ  
ಹರಡಿ ನೀ ಸ್ನೇಹಾಕರ

ನೀ ಕೃಪಾಕರನೆಂದು ನಿನ್ನಡಿ  
ಗೆರಗಿದವರನು ಮುರಿಯುವೆ  
ನೀ ಕೃಪಾಣದ ಕೈಯನೆತ್ತುತ  
ರುದ್ರರೂಪವ ತೋರುವೆ

ಯಾವ ಸಾಸಿಗ ನಿನ್ನ ನೀರೊಳು  
ಧುಮುಕಿ ಸಿರಿಯನು ಜರೆವನು  
ನಿನ್ನ ದೊಂದೇ ಹನಿಯನಾಶಿಸಿ  
ಶಾಂತಿ ಸುಖವನು ತೊರೆವನು.

ನಿನ್ನ ಕರೆಯನು ಕೇಳಿದವರಿಗೆ  
ಎಲ್ಲಿ ಬಿಡುಗಡೆ ಇರುವುದು  
ನಿನ್ನ ಸುಡುವುರಿ ಮಡಲಿನಲಿ  
ಒಡಲೆಲ್ಲಿ ತಂಪನು ಪಡೆವುದು.  
ನಿನ್ನ ಮಡಿಲಲಿ ಆಡ ಬಂದೆನು  
ಲೀಲೆಯಲಿ ಕುಣಿದಾಡಲು  
ತಿಳಿಯದೆಯೆ ನಾ ಬೆಂದು ಹೋದೆನು  
ಕನಸಿನಾಳಿಕೆ ಮುಗಿಯಲು

ನನ್ನ ಆಸೆಯ ಭವ್ಯ ಮಂದಿರ  
ಶೂನ್ಯದಲಿ ಮರೆಯಾಯಿತು  
ಮನದ ಬಾಂದಳದಲ್ಲಿ ಮಿನುಗಿದ  
ಚಂದ್ರ ದೀಪವು ಆರಿತು.  
ರಮ್ಯ ಭಾವದ ಸುಮನ ಪಲ್ಲವ  
ಬಾಡೆ ಎದೆ ಕೊರಡಾಯಿತು  
ಪಾರಿಜಾತದ ಮೃದುಲ ಹಾಸುಗೆ  
ಶರಗಳಾಸನವಾಯಿತು.

ಸ್ವಪ್ನ ಸುಂದರವಾದ ಸುಖಮಯ  
ಸುಲಭ ಜೀವನ ಮುಗಿಯಿತು

ನಿಜದ ಕಲ್ಲಿದೆ ಕೊರೆದು ಹರಿಯುವ  
ಸತ್ವ ಸಮಯವು ಬಂದಿತು.  
ನಿನ್ನ ಆಸರೆಯಲ್ಲಿ ನಿಂದಿಹ  
ಬಾಳ ಬಗೆಯನು ಅರಿತೆನು  
ಮುರಿವ ಕೈಯೇ ಅಭಯ ಕರವೆಂ-  
ಬುದರ ಪರಿಯನು ತಿಳಿದೆನು.

ಬೆನ್ನೆ ನಿನ್ನಯ ಭೀಮರಕ್ಷೆಯ  
ಕಟ್ಟಿಕೊಂಡಿಹ ಧೀರರು  
ಶಿಲುಬೆಯನು ನಗುನಗುತಲೇ-  
ರಿದರತುಲ ತ್ಯಾಗದ ವೀರರು.  
ನಂಜುನುಂಗಿದ ಒಡಲಿಗಳಿಯಿತು  
ಅವ್ಯತ ಸತ್ವದ ಶಾಂತಿಯು  
ಉರಿಗೆ ಧುಮುಕಿದರೇನು ದೊರೆಯಿತು  
ಚಂದ್ರಶೀತಲ ಪ್ರೀತಿಯು

ಅದರೆನ್ನೆದೆಯಲ್ಲಿ ಭೀತಿಯು  
ನೆರಳ ಚಾಚುತಲಿರುವುದು  
ಕಣ್ಣೆ ಮಂಕನು ಕವಿದು ಹೃದಯದ  
ಕಸುವ ಕೀಳುತಲಿರುವುದು.  
ಏತಕಿನ್ನೂ ಹೃದಯ ತಳದಲಿ  
ಹಗೆಯ ಹಾವವಿತಿರುವುದು  
ಹೆಡೆಯ ಹರಡುತ ಬಾಳಿನಲಿ ನಂ-  
ಜೇಕೆ ಚಿಮ್ಮುತ್ತಲಿರುವುದು.

ಹೃದಯವೆಲ್ಲಾ ನಿನ್ನ ಕರುಣೆಯ  
 ಕಿರಣಕಾಶಿಸಿ ಕಾಯ್ದಿದೆ  
 ಯಾವ ದೈವವು ನಮ್ಮ ಮಧ್ಯದಿ  
 ಮೇಘ ಜವನಿಕೆಯೆಳೆದಿದೆ.  
 ಯಾರು ಕೆಡುಕಿನ ಬೀಜ ಗಾಳಿಗೆ  
 ತೂರಿ ಎಲ್ಲೆಡೆ ಬೆಳೆದರು  
 ಹಗೆಯ ಕಾಡಿನ ವಿಷದ ವಲಯವ  
 ನಾಡು ಬೀಡಿಗೆ ಬಿಗಿದರು.

ದಿನವು ಚಿಮ್ಮುವ ಕೊಲೆಯ ರಕ್ತವು  
 ಹೇಗೆ ನನ್ನೆದೆ ತಟ್ಟಿತು  
 ಜಗದ ಪಾಪದ ಭೂತ ನೃತ್ಯವು  
 ಮನದ ರಂಗಕ್ಕಿಳಿಯಿತು.  
 ಯಾರ ಕರ್ಮವು ಬೆಳೆದ ಕಟುಫಲ  
 ನನ್ನ ಬಾಯಲಿ ಬಿದ್ದಿತು  
 ಅದರ ಕಹಿ ಯೋಡಲನ್ನು ತುಂಬಿರೆ  
 ಹರಣ ಕಸಿವಿಸಿ ಗೊಂಡಿತು.

ಯಾರು ಈ ಕಹಿ ಕಳೆವರೆನ್ನೆಯ  
 ಕೊಳೆಯನ್ನೆಲ್ಲಾ ತೊಳೆವರು  
 ಲೋಕವೆಲ್ಲಾ ತುಂಬಿ ಉಳಿದಿಹ  
 ಪಾಪವನು ಉರಿಗಿಡುವರು  
 ಪಾಪನಾಶನ ಗಂಗೆಯಲಿ ಇ-  
 ಕೈಲದಿ ಕೊಳೆಯೇ ತುಂಬಿದೆ

ಸಹ್ಯಸಾಗರದಂತರಂಗದಿ  
ಕೊಲೆಯ ಜಾಲವು ಹರಡಿದೆ.

ಇನ್ನು ನೀನೇ ಶರಣು ಪತಿಸಿ  
ಯಾರು ಎತ್ತುವರನ್ನರು  
ನಿನ್ನ ಕರೆಯನು ಕೇಳಿ ನಿನ್ನೆಡೆ  
ಓಡಿಬರುವರೆ ಧನ್ಯರು  
ಏಳು ಸ್ನೇಹವೆ ಅರಳು ನಂದಾ-  
ದೀಪವಾಗೆನ್ನೆದೆಯಲಿ  
ನಿನ್ನ ಸಾಗರ ಘೋಷವೇಳಲಿ  
ನನ್ನ ತನುಮನ ಕೆಡಕಲಿ.

ಕ್ಷೈಬ್ಯ ತೊಲಗಲಿ ಭೀತಿಯೊಡಲಿ  
ಕೇಳು ಎಣಿಕೆಗಳೆಯಲಿ  
ನಿನ್ನ ನಂಬಿದ ನನ್ನ ನೌಕೆಯು  
ನಿನ್ನ ನೀರಲಿ ಧುಮುಕಲಿ  
ಮತ್ತೆ ಬೇರೆಡೆ ಸುಖದ ಜೀವನ  
ದೊರೆತರೂ ನಾನೊಲ್ಲೆನು  
ಇಲ್ಲಿ ನಿನ್ನೆಡೆಯಲ್ಲಿ ಸಾವಿನ  
ಸಖ್ಯೆ ಬೆಳೆಸಲು ಸಿದ್ಧನು.

ನಿನ್ನ ಸ್ಪರ್ಶವು ರೋಮ ರೋಮದಿ  
ಸ್ನೇಹವಲ್ಲಿಯ ಚಿಗಿಸಲಿ  
ನಿನ್ನ ಕರುಣಾ ದೃಷ್ಟಿ ಹೃದಯದ  
ಅಮೃತ ಸೃಷ್ಟಿಯ ತೆರೆಯಲಿ

ದಿಗ್ಗದಿಗಂತದಿ ಮುತ್ತು ಹವಳದ  
ವರ್ಣ ಸಂಪದ ಬೆಳೆಯಲಿ  
ಬಾಹು ನೆಲದಲಿ ಹರ್ಷಧವಲತೆ  
ಜೊನ್ನದೊಲು ತುಳುಕಾಡಲಿ

ಸ್ನೇಹ ಸಿಂಧುವೆ, ನಿನ್ನ ಸ್ನೇಹಲ  
ಲಹರಿಯಲಿ ಮುಳುಗೇಳಲು  
ಶುದ್ಧ ಪಾವನ ತ್ಯಾಗ ಜೀವನ  
ಸತ್ಯವನು ಸವಿದೇಳಲು  
ನನ್ನ ಬಾಳಿನ ಭಾವ ಬಳ್ಳಿಗೆ  
ಅಶೆಯೊಂದೇ ಕೊನರಿದೆ  
ನನ್ನ ನೊಳ ಹೊರಗೆಲ್ಲ ಕಡೆಗೂ  
ತುಂಬಿಕೊಳ್ಳಲು ಎಳಸಿದೆ.

# ಪ್ರಣಯಗುರು

ಗೋಳನಂಜನ ಗಾಳಿ ಬೀಸೆ, ಬಾಳಿನಬಳ್ಳಿ,  
ಮುರುಟರಲು ಗಾಸಿಗೊಂಡು  
ಶಾಪದೊಲು ಚಂಡಾಶು ಶಾಂತಿಯನ್ನೇ ತಳ್ಳಿ  
ತಾಂಡವವ ನಾಡಿತಂದು  
ಆಸೆಗಳು ಕನಸುಗಳು ಮನದೊಲ್ಲ ಉಸಿರುಗಳು  
ಹಳೆತು ಕೊಳೆ ಕಹಿಯಾದವು  
ಬಾಳ ಬೆಳೆಸಲು ಬಗೆದ ಭಾವಗಳು ರಾಗಗಳು  
ಇರಿವ ಕೂರಲಗಾದವು.

ನನ್ನ ತಾಯ್ನೆಲೆಯಾದ ನೆಲವು ಕಲ್ಲಾಗಿತ್ತು  
ಕಸವೆ ನನಗಾಯಿತನ್ನ  
ಕೂಸು ಬಾಯ್ತೆರೆದಾಗ ತಾಯಿ ಮೊಲೆ ಮುಚ್ಚಿತ್ತು  
ಅದಕಿಹುದೆ ಮಿಗಿಲು ಬನ್ನ  
ಬೇರಿಳಿಸಿ ಆರಸಿದರು ನೀರ ಸುಳಿವೇ ಇಲ್ಲ.  
ಕಂಬನಿಯೊಳಾಂತೆ ತಣವು  
ನಭಕೆತ್ತಿ ಕೈಚಾಚಿ ಕರುಣೆ ಕೇಳಿದರಿಲ್ಲ  
ಇನಿಸಾದರಲ್ಲಿ ಒಲವು.

ಎಲೆಯೆಲ್ಲ ಉದುರಿದವು ನಲಿವೆಲ್ಲ ಚದರಿದವು  
ನಿಂತ ನಾ ಕೊರಡಿನಂತೆ

ಸ್ವತ್ತಿಯ ವಿಕೃತ ಛಾಯೆಗಳು ಸುತ್ತಿಕೊಂಡವು  
ನನ್ನನ್ನು ಗೋರಿಯಂತೆ  
ಇರುಳ ಕರೆಯದೆ ಯರಳಿ ಇನಬಿಂಬ ಬೆಳಗಿದೊಲು  
ನನ್ನ ಬಾಳ್ ಬಾನಿನಲ್ಲಿ  
ಇನಿಯಳೇ ನಿನೊಲವು ಮೂಡೆ ತೊಳಗಿತು ಮನವು  
ಹೂಬಿಸಿಲ ಜೇನಿನಲ್ಲಿ

ನನ್ನೆದೆಯ ಹೊದರಲ್ಲಿ ಹರುಷ ಹಕ್ಕಿಯ ಹಿಂಡು  
ಹೊಮ್ಮಿಸಿತು ಹಾಡು ಹೊಳೆಯ  
ಮಧುಮಾಸ ಮುದಮಾಸ ಬಂದಿರುವ ತೆರದಲ್ಲಿ  
ಚಿಮ್ಮಿಸಿತು ಹಸಿರ ಬೆಳೆಯ  
ಪುಣ್ಯಪಾವನ ಗಂಗೆ ಶುದ್ಧ ಪ್ರೀತಿ ತರಂಗೆ  
ಹರಿದೆ ನೀ ಮಸಣದಲ್ಲಿ  
ಕಸವ ರಸವಾಗಿಸಿದೆ ವಿಷವ ಸೊದೆಯಾಗಿಸಿದೆ  
ಸೇರಿ ಈ ಹೃದಯದಲ್ಲಿ

ಪತಿತಪಾವನ ಮೂರ್ತಿ ನನ್ನ ಜೀವನ ಸ್ಫೂರ್ತಿ  
ಪ್ರೀತಿಯೇ ಸತ್ಯ ನಿಜವು.  
ಪ್ರೀತಿಯೊಂದೇ ತಥ್ಯ ಉಳಿದುದೆಲ್ಲಾ ಮಿಥ್ಯ  
ಅದರ ರೀತಿಯೇ ನೀತಿಯು  
ಎಂದು ಕಲಿಸಿದ ಗುರುವೆ ನನ್ನ ಬಾಳಿನ ಗುರಿಯೆ  
ನಮಿಸುವೆನು ನಾನು ನಿನಗೆ  
ಪರದ ಪರತತ್ವವನು ಇಹದ ಸುಖ ಸತ್ವವನು  
ನೀಡಿರಲು ನೀನು ನನಗೆ !



## ಇರುಳು-ಕಳೆಯಿತು

ಇರುಳು ಕಳೆಯಿತು, ಬೆಳಕು ಬೆಳೆಯಿತು,  
ನೋಡು ಮೂಡಣ ದಿಕ್ಕಿಗೆ  
ಮನದ ಕ್ಲೇಶದ ಲೇಶ ಕಳೆಯಿತು  
ಮತ್ತೆ ಹೊಮ್ಮಿತು ನಂಬಿಗೆ !  
ಚೆಲುವ ಬೆಳಕಿನ ಹವಳದುಟೆಯದೊ  
ಬಾನಿನಂಚನು ತಟ್ಟಿತು  
ಕೆಂಪು ಕೊನರಿತು ಚಿಮ್ಮಿ ಹರಿಯಿತು  
ದಿಗ್ ದಿಗಂತವ ತುಂಬಿತು.

ನೂರು ನಾಲಗೆಯಿಂದ ಗಾಳಿಯು  
ಪ್ರೀತಿ ಗೀತವ ಹಾಡಿತು.  
ಹೂವಿನೆದೆಯನು ತೆರೆಯುತೊಲವಿನ  
ಸವಿಯನದರಲಿ ಬಿತ್ತಿತು.  
ಮಂಜು ಹರಿಯಿತು, ಕಣ್ಣು ತಣಿಸುವ  
ಬೆಳಕು ಎಲ್ಲೆಡೆ ತುಂಬಿತು  
ಅಳಲು ಬಿತ್ತಿತು ಹರುಷವುಕ್ಕಿತು  
ಮಮತೆ ಮನದಲಿ ಹೂತಿತು !

# ಸಂಜೆಗೆ

( ಒಂದು ಪ್ರಗಾಥ )

ಹೃದಯ ಕಂಪಿಸುತ್ತಿಹುದು ಆನಂದ ದೂರ್ಮಿಯಲಿ  
ಪ್ರತುಂಬಿ ವೈಮನವನ್ನು ಬಧಿರಿಸಿಹುದು  
ಇಹುದೇ ಇಂತಹ ಚೆಲುವು ಲೋಕದಲಿ ನಾಕದಲಿ  
ನಿನ್ನವೊಲು, ಶ್ಯಾಮಲೆಯೆ, ಮಾಗದೊಲವು  
ಹರಣಗಳ ನಯನದಲಿ ಅರಳಿಸುತ್ತ ನೋಡುವೆನು.

ಕಡಲನ್ನೆ ಕುಡಿಯುವೊಲು ದಿಟ್ಟಿಸುವೆನು.  
ಹಗಲಿರುಳು ತೆರೆ ಸರಿಸಿ ಬಂದೆ ಮಂಥರೆ, ಮಧುರೆ  
ನಿಮಿಷಾರ್ಧವೇ ನಿಂತು ನಡುವೆ ಮರೆಗೆ  
ಆದರೆಲ್ಲೆಡೆ ನೀನು ಮಂತ್ರ ಮೌಕ್ತಿಕ ಜಲವ  
ತೂರುತಿರೆ ದೇಶ ದಿಶೆ ಹೂ ಹಾಸಿಗೆ.

ಜರೆಯ ಮರೆಯಿತು ಗಿರಿಯು ಹರೆಯತಳೆದಿತು ತಿರೆಯು  
ನನ್ನ ಕರಳೂ ಅರಳಿ ಗಮಗಮಿಸಿತು.

ಸ್ವರ್ಗಲೋಕದ ಮಾರ್ಗ ದುರ್ಗಮವೆ ಈ ಕ್ಷಣದಿ  
ನಾಕವೇ ನಗುತಿರಲು ನಿನ್ನಡಿಯಲಿ  
ಚೆಲುವಿನಾ ಬಲೆಯಾಗಿ ಒಲವಿನಾ ಸೆಲೆಯಾಗಿ  
ಮಣ್ಣಿಗೂ ಬಣ್ಣನೆಯ ಲೀಲೆ ದೋರೆ  
ನೆಲದಿ ನೆಲೆಯಾಗಿರುವ ನನ್ನ ನನ್ನಿಗಳೆಲ್ಲ  
ನಿನ್ನ ತೇಜೋರಥದಿ ಸಾಗುತ್ತಿಹವು.

ಬಲ್ಲೆಯಾ ನನ್ನೆದೆಯ ಏಕತಾರಿಯ ಮೇಲೆ  
ಆಸೆಮಿಡಿಯುವ ಭಗ್ನ ಗೀತಗಳನು  
ಮನದ ಮಂಗಲವನ್ನು ಮೃತಿಗೊಳಿಸಿ ಜೀವನದ

ಹಸಿವೆಯನೆ ಬತ್ತಿಸುವ ರಾಗಗಳನು.

ಜಿಲುವಾಗಿ ಚಣವರಳಿ ಅಳಿದ ನನ್ನೊಲವಿನಲಿ

ನೆನಹು ನೋವಿಗೆ ನೀರನುಣಿಸುತಿಹುದು.

ಬಾನ್ನೆಲದ ಬೇಟೆಕ್ಕೆ ಬೆಳೆದ ಸಂಧ್ಯಾ ಕುವರಿ

ದಿನದಗ್ಗುತಪ ಹೂತ ಪುಣ್ಯ ನೀನು

ನೋವು ನನಕೊನೆಯೇರಿ ನಲಿವಾಯಿತೆನ್ನುವೊಲು

ಬಾಂಬಸಿರ ಕಿಚ್ಚಿನಿಂದೆದ್ದೆ ನೀನು.

ಪಡುವಣದ ಮಡುವಿನಲಿ ನೂರೆಸಳನ್ನೆದಿಲೆಯು

ಅರಳಿದೊಲು ಹರಿಸಿರುವೆ ಕಾಂತಿಯನ್ನು

ಸಾಂಧ್ಯ ಸುಂದರಿ ನಿನ್ನ ಸೊಬಗಿನಾರಾಧನೆಗೆ

ನನ್ನ ಮನವೇ ಬಾಗಿ ನಿಂತಿರುವುದು

ಕೋಟಲೆಯ ಕಡಡನ್ನು ತಿಳಿದು ಪಾವನವಾಗಿ

ಆತುರದಿ ಕಲ್ಯಾಣ ಬಯಸುತಿಹುದು.

ಸೋತೆದೆಯ ಸರಸಿಯಲಿ ಅರಳಿರುವುದರವಿಂದ

ಶಾಂತಿಯಲಿ ತೋಷವನು ತಳೆದಿರುವುದು.

ಮರೆಯಾದೆಯಾ ದೇವಿ ! ಮನವು ಮುಕುಲಿತವಾಯ್ತು

ತಿರೆಯುಕಣ್ಣೆಂಗಿದ್ದೊಲು ಮುಗ್ಗುರಿಸಿತು.

ಆದರೂ ನಿಮಿಷದಲಿ ಜೀವನವನರಳಿಸಿದ

ನಿನ್ನ ಪ್ರೀತಿಯ ರೀತಿ ಅನ್ಯತವೆಂತು ?

ವಿಲಯ ತಾಳಲಯಕ್ಕೆ ಕುಣಿವ ಬಾಳಿನ ಕತೆಗೆ

ಅವ್ಯತ ಗೀತದ ರಸವು ತುಂಬಿಬಂತು.

## ಅಮೃತ ಕ್ಷಣ

ನಿನ್ನೊಲವಿನಾಳದಲಿ ಮುಳುಗಿ ಮರೆತಿಹೆ ನನ್ನ  
ಮನವ ಮುತ್ತಿದ ಮಣ್ಣು ತೊಡರುಗಳ ಕಿತ್ತೊಗೆದು  
ನಿನ್ನೊಲವ ಜೊನ್ನದಲಿ ಮಿಂದು ಉನ್ನದಿಸಿರುವೆ  
ಹಿರಿಮೆ ಹೊನ್ನುಗಳಾಸೆ ವಿಫಲವೆನಿಸಿತು ಮನಕೆ  
ಸಂತ್ಯಸ್ತ, ಸಂಪನ್ನ, ಪೂತ, ಸ್ವಂತಃಪೂರ್ಣ  
ನಿದ್ದೆಯಾ ಮರೆಯಿಲ್ಲ, ಎಚ್ಚರದ ಕರೆಯಿಲ್ಲ,  
ನಿಷ್ಪಂದ, ನಿಶ್ಯಬ್ದ ಶಾಂತಿಯಲಿ ಸಮಾಧಿಯ  
ನೈದಿಹುದು ಎನ್ನ ಬಗೆ.

ಈ ಕ್ಷಣವು ಭಂಗುರವೆ?

ಆಗಸದ ಅಶಿಷಗಳೆನೆ ತಂಗದಿರ ಸೊದೆ,  
ಮನದನ್ನೆ, ಮೈಮನವನರಳಿಸಿದೆ. ಇಂಗಡಲ  
ಸವಿಯಲ್ಲಿ ಮೈಮರೆತರೂ ತಾರೆಗಳು ಕಾ-  
ಯುತವೆಯೆಮ್ಮನ್ನು. ದೇವರಿಗು ಸುಪ್ರೀತ  
ವೀಕ್ಷಣವು. ನಕ್ಷತ್ರದೊಲಕ್ಷಯವು ಬಾಳು.

## ಎನಿತು ಕಾಲ

ಎನಿತುಕಾಲ ಹುದುಗಿ ಕೊಳೆವುದು  
ಎನಿತುಕಾಲ ನೆಲದಲಡಗಿ,  
ಕೊಳಚೆಯಾಗಿ ಕಳೆವುದು ?

ಮಳೆಯ ಹನಿಯು ತಟ್ಟಿ ಕರೆದರೂ  
ಬೆಳಕ ಕಿರಣ ಇಣಕಿ ನಡೆದರೂ  
ಮನದ ಆಸೆ ಕೊನರದಿಹುದು  
ಕೊಳೆಕೊಳೆವುದು ಕಸದಲಿ

ಹಿರಿಯ ಕನಸ ಕಂಡಿತಾದರೂ  
ಚಿಗಿದು ಬೆಳೆಯ ಬಯಸಿತಾದರೂ  
ಕಸದ ರಾಶಿ ರಾಶಿ ಬೆಳೆದಿದೆ  
ಕೆಳಗೆ ಮನವು ಬಳಲಿದೆ

ನೆಲವ ಸೀಳಿ ಎದ್ದು ಬಾರೆನೆ  
ಬಾನನೇರಿ ಚಿಗುರ ಹರಡೆನೆ  
ದಿಶೆಯ ತುಂಬ ಹೂವ ತೂರಿ  
ಬೆಳಕಿನಲ್ಲಿ ನಲಿಯೆನೆ ?

ಅಸೆ ಬೆಳೆಸಿ ಕೊರಗುತ್ತಿರುವೆನು  
ಜೀವರಸವ ಹೀರದಿರುವೆನು  
ಎನಿತು ಕಾಲ ತಡೆಯಬೇಕು  
ದಿವ್ಯ ಬಾಳ ಪಡೆಯಲು ?

---

# ಇರುಳ ದೇವಿ ಬಾ

ಬೇಗ ಬಾ, ಇರುಳ ದೇವಿ ಬಾ, ಬಾ,  
ತಡೆಯದಿರು ಸಿಂಗರಕೆ,  
ಬೇಗ ಬಾ, ಬಾ, ಬಾ!

ತಾರೆಗಳ ಲಾಸ್ಯವೇಕೆ  
ಚಂದ್ರಿಕೆಯ ಹಾಸ್ಯವೇಕೆ  
ಮುಡಿಗೆ ಸಾಕು ಏಳು ಚಿಕ್ಕೆ  
ಕಿವಿಗೆ ಎರಡು ಓಲೆ !

ಮೊಗ್ಗಿ ಗಿಣಿಸು ನಗೆಯನಾಯ್ದ  
ದಣಿದ ಮನಕೆ ತಣಿವತಂದು  
ಬೆಂದ ಬಾಳು ಅರಳುವಂತೆ  
ಬೀರು ನಾಳಿನಾಯ !

ಕನಸಿನ ಮನೆ ಮುರಿದಿದೆ  
ಹೃದಯದೊಲುಮೆ ಬತ್ತಿದೆ  
ಶುಭ ಶಂಕರ ಮನಕೆ ಮಸಣದ  
ಕಳೆದುಂಬಿದೆ ತಾಯಿಯೆ !

ನಿನ್ನ ಮೈಮನ ಸೋಂಕಲಿ  
ರೋಮ ರೋಮವು ಕೊನರಲಿ

ಮೃದು ಸುವಾಸ ಮುತ್ತುಲಿ  
ಹರಣ ಮತ್ತವಾಗಲಿ !

ದಿನದಿ ಸವೆದ ನಲುಮೆ ನಗೆಯು  
ನಿನ್ನಿರುಳಲಿ ಚಿಗಿಯಲಿ  
ದಿನದಿ ಮುರಿದ ಆಸೆಯೆಲ್ಲ  
ನಿನ್ನೆದೆಯಲಿ ಫಲಿಸಲಿ !

ನಿನ್ನ ಕಂಗಳಾಳದಲ್ಲಿ  
ಮಂಗಲಮಯ ದೇವನಿರವು  
ಅಲ್ಲಿ ನನ್ನ ಒಲವ ನೆಯ್ದು  
ನನ್ನ ಸಾನೆ ಮರೆವೆನು !

---



## ಪ್ರತಿಕ್ಷೇ

ಯಾರ ದಾರಿಯ ಕಾಯುತ್ತಿರುವೆನು

ಯಾರ ಬರವಿಗೆ ನವೆಯುತಿಹೆನೊ ?

|| ಪ ||

ಹೃದಯ ವೀಣೆಯು ಯಾವ ಕೊರಗಿನ

ಚಳಿಯ ಬೆರಳಿಗೆ ನಡುಗುತ್ತಿದೆಯೊ ?

|| ಅ. ಪ. ||

ಬೆಳಕು ಬೆಳೆಯಲು ಎದೆಯನರಳಿಸಿ

ಅರುಣ ಕಿರಣದ ಮುದ್ದನಾಶಿಸಿ

ಸಕಳ ಮೊಗವನ್ನೆತ್ತಿ ನಿಂತಿಹ

ಹೂವ ಕಾಣಲು, ಯಾರನೋ ಎದೆ

ಬಗೆದು ಬಳಲಿದೆ....

|| ೧ ||

ಕನಸ ದೋಣಿಯನ್ನೇರಿ ನಡೆದಿರೆ

ಬಾನ ಬಯಲೇ ಹಿಗ್ಗಿನಾ ಶೆರೆ

ಆದರೊಮ್ಮೆಲೆ ಮೌನ ಮುರಿವುದು

ಭಾವ ಜೀವನ ಸೀಳಿ ನೆಗೆವುದು

ಯಾವ ಕರೆಯಿದು ...

|| ೨ ||

ಬಾಳ ಸೊಗಸಿನ ಸವಿಯ ಸವಿಯುವೆ

ಮನವ ತಣಿಸುವೆ, ನಲಿಸಲೆಳಸುವೆ

ಎದೆಯ ದುಗುಡವ ಕಳೆಯಬಯಸುವೆ

ಯಾರ ಕೆಳೆತನ ಬಯಸಿ ಬರಿದೆದೆ

ಕೊರಗುತ್ತಿಹುದೋ....

|| ೩ ||

ಕಾದಿಹಳು ಭೂದೇವಿ !

ಕಾದಿಹಳು ಭೂದೇವಿ,  
ನೀವು ಬಾರಿರಾ !  
ದಿವ್ಯ ತೀರ್ಥ ತಾರಿರಾ !

ಬಿಸುಸುಯಿಲ ಬೇಗೆ ಹೊಮ್ಮಿ  
ಅಗಸವ ತಟ್ಟಿ ತಿವಿಯೆ  
ಹರಣವನೆ ಕೊರಳಲಿರಿಸಿ  
ಕರುಣೆಯನು ಕೇಳುತಿಹಳು

ಕ್ಷಣ ಕ್ಷಣವು ನಿಮ್ಮ ನೆನಸು  
ಆನುದಿನವು ನಿಮ್ಮ ಕನಸು  
ಮರದುದಿಗೆ ಕಣ್ಣಿನಿರಿಸಿ  
ನೋಡುವಳು ಕ್ಷಿತಿಜ ದೆಡೆಗೆ

ನಭವೇರಿ ಕೂಡಿ ಬನ್ನಿ  
ನಲವೇರಿ ಕುಣಿದು ಬನ್ನಿ  
ಒಡಲೊಲವ ಕರೆದು ತನ್ನಿ  
ಮೊಲೆಹಾಲ ಹರಿಸಿ ಬನ್ನಿ

ಹನಿ ಹನಿಯಲೊಲವು ಬಲವು  
ಚೆಲುವಿನಿದು ಇಳಿದು ಬರಲಿ

ಕಣ್ವಿಂಚ ಕಳೆಯ ಬೆಳೆಯು  
ಕುಡಿಯೊಡೆದು ಅರಳಿ ಬರಲಿ

ಹಸಿ ಹಸಿರ ಬೆಳಸಿ ನಲಿಸಿ  
ಎಳ ನಲುನೆಗೆಂಪನಿಸಿ  
ಎದೆ ಮುಗುಳನರಳಿಸುವುದು  
ಹೊ ಗಂಪ ಹರಿಯಿಸುವುದು.

ಸೊದೆಗರೆಯೆ ಉಂಡು ತಣೆದು  
ಹೊಸ ಬಾಳ ಪಡೆದು ಬೆಳೆದು  
ಹೂಹರುಷ ಹರಡಿ ಕುಣಿದು  
ಉನ್ನದಿಸಿ ನಲಿಯಲೆಂದು  
ಆಶುರದಿ ಕಾಯುತಿಹಳು !

ಕಾದಿಹಳು ಭೂದೇವಿ  
ನೀವು ಬಾರಿರಾ  
ದಿವ್ಯ ತೀರ್ಥ ತಾರಿರಾ !

---

## ದೀಪಾವಳಿ

ಬಾನ್ ಬಯಲಲಿ ಚಿಕ್ಕೆಯರಳು  
ಮನೆಯು ಎದುರು ದೀಪದರಳು  
ಆದರಿನ್ನು ಮನದಿ ಇರುಳು  
ದುಃಖವಿಧವೆನ್ನ ಕರುಳು !  
ಬಂದೆಯಾ ದೀಪಾವಳಿ !

ತಿರೆಯೊಡಲಲಿ ಪ್ರಳಯ ಭ್ರಾಂತಿ  
ಜನದೆಯಲಿ ನಿತ್ಯ ಭೀತಿ  
ಬತ್ತಿರುವುದು ಹೃದಯ ಪ್ರೀತಿ  
ವ್ಯರ್ಥವಹದು ನಿನ್ನ ದೀಪ್ತಿ  
ಬಂದೆಯಾ ದೀಪಾವಳಿ !

ಬೇನೆಗಳೆನಿತೊ ಕೀಸರಡಲು  
ಬಡತನದಾ ಬೇಗೆ ಸುಡಲು  
ಒಡತನವಿರೆ ಫಲದ ಒಡಲು  
ನಿನ್ನ ಸೊಡರು ಸುಡುವ ಸರಳು  
ಅಲ್ಲವೇ ದೀಪಾವಳಿ !

ಪ್ರೀತಿಯ ಸಂಗಮದ ಸೊಗಸು  
ನಿನ್ನೆಯಲಿ ಬೆಳೆದ ಕನಸು  
ಜಗದೆಯಲಿ ಬತ್ತಿ ಬೆಳೆಸು

ಅದನೆ ಸುಚರ ನವ್ಯವೆನಿಸು  
ಬೆಳಗು ಬಾ ದೀಪಾವಳಿ !

ಮಡದಿಯರ ಕೂರ್ವೆಯಾಗಿ  
ಸೋದರಿಯರ ಸ್ನೇಹವಾಗಿ  
ಎದೆಯೆದೆಯಲಿ ಒಲವ ಬೆಳಗಿ  
ಜಗದ ಶಾಂತಿ ಕಾಂತಿಯಾಗಿ  
ಬೆಳಗು ಬಾ ದೀಪಾವಳಿ !

ನಸುಕಿನ ನನೆ ಕೊನರುವೊಲು  
ಮನಸಿನ ಅರೆ ಕಳೆಯುವೊಲು  
ಒಳಗರುಳಲಿ ಬೆಳಕಿನರಳು  
ಕೊನರುವಂತೆ ತಿಳವ ತಿರುಳು  
ಬೆಳಗು ಬಾ ದೀಪಾವಳಿ !

ಕೂಡಿಯೆ ಜನ ಬಾಳುವೊಲು  
ಹಿರಿಯರಾಗಿ ಬೆಳೆಯುವೊಲು  
ದೇವರಾಗಿ ತೊಳಗುವೊಲು  
ಶಾಂತಿಯನ್ನೆ ಜಪಿಸುವೊಲು  
ಬೆಳಗು ಒಳಗು ಹೊರಗು !

---

# ರಾತ್ರಿಗೆ !

ನಿನ್ನ ನಾನು ಪ್ರೀತಿಸುವೆನು  
ಶ್ಯಾಮ ಮಧುರ ಯಾಮಿನಿ  
ನಿನಗಾಗಿಯೆ ಹಾತೊರೆವೆನು  
ಸ್ವಪ್ನ ಲೋಕ ಸ್ವಾಮಿನಿ.

ನೀ ಬಂದರೆ ಇಳೆಗಳಿವುದು  
ಅತುಲ ದಿವ್ಯ ಶಾಂತಿಯು  
ನಿನ್ನಿರುಳಲಿ ಕರುಳಿಗೆಲ್ಲಿ  
ಸಂಸಾರದ ಭ್ರಾಂತಿಯು

ಉಕ್ಕಿಸುತ್ತ ಕಾಳಿಡಲನು  
ಬ್ರಹ್ಮಾಂಡವ ಮುತ್ತಿದೆ  
ಬಾನ್ವಯಲಲಿ ಹಣ್ಣಿಸಿರುವ  
ರವಿ ತೇಜವ ಮುಕ್ಕಿದೆ.

ಅಂಧಂತಮವೆಂದು ನಿನ್ನ  
ಕರೆದರೇನು ರಜನಿಯೆ  
ನಿನ್ನೊಡಲಿದೆ ದೀಪ್ತಿಮಂತ-  
ತಾರಾಗೃಹ ರಾಶಿಯೆ.

ಪ್ರತಿ ಜೀವದ ಪ್ರತ್ಯಾಸೆಯು  
ನಿನ್ನೆ ಡೆಯಲಿ ಬೆಳೆಯಿತು  
ಈ ಲೋಕವು ಸ್ವರ್ಲೋಕದ  
ಸುಖ ಸ್ವಸ್ಥನ ಸವಿಯಿತು.

ಅಜ್ಞಾನದ ಕಡೆಲ್ಲವು  
ನೀ ಕರುಣಿಸೆ ತಿಳಿಯಿತು  
ನಿನ್ನು ಡೆಯಲಿ ಋಷಿವರರಿಗೆ  
ಸದ್ವರ್ತನ ದೊರೆಯಿತು.

ಆರ್ತರ ಮೊರೆ, ದೀನರ ದಯೆ,  
ಸೋತವರಿಗೆ ಆಸರೆ  
ಮಾದೇವನು ಮರೆತವರಿಗು  
ನೀ ಮಮತೆಯ ಹೆದ್ದೊರೆ.

ಮಾದಾಯಿಯೆ ನಿನ್ನೊಲವಿನ  
ಹಾಲ್ಬಲವನು ಪಡೆಯಲು.  
ವಿಸ್ತಾರಿತ ಹೃತ್ಕುಮುದದ  
ಹೂಸೊದೆಯನು ಸವಿಯಲು

ಈ ಮೌನದ ಹಿಮಶೃಂಗಕೆ  
ಈ ಶಾಂತಿಯ ಗಂಗೆಗೆ  
ಓಡೋಡುತ ನಾ ಬಂದೆನು  
ತೃಪಿತಾತ್ಮದ ತುಷ್ಟಿಗೆ.

ನೀ ಬೀಸಿದ ನಿಡ್ಡೆಯ ಬಲೆ  
ಸವಿಕನಸಿನ ಸಂಕಲೆ  
ಹರಿದೊಗೆಡೆನು ಜಾಗರಿಸುತ-  
ಲೀನನಾದೆ ನಿನ್ನೊಳೆ.

ಇಲ್ಲಿ ನಾನು ಕಾಣಲಿಲ್ಲ  
ನಿಜ ಮರೆಸುವ ಕಲೆಯನು  
ಸುಳ್ಳು ಸುಖದ ಸವಿ ಮಬ್ಬಿನ  
ಸೆರೆಹಿಡಿಯುವ ಬಲೆಯನು

ನಿಂತೆ ನಿನ್ನ ಈ ವಿಶಾಲ-  
ಅಂತರಂಗ ಸಂಮುಖ  
ಕಂಡೆ ನಾನು ಈ ಭುವನದ  
ಭವ್ಯವಾದ ಶ್ರೀಮುಖ.

ಹೃದಯದಲ್ಲಿ ಹುದುಗಿರಿಸಿದ  
ಭಾವಲತೆಯು ನೆಗೆದಿತು  
ಹೊವಿಸುತ್ತ ತೇಲಿಸಿತೊ  
ಗಂಧ ಕವನ ಮೆಲ್ಲಿತು.

ಜಗದ ಗಾಯದಿಂದ ಬಸಿವ  
ಕರುಣಾಜಲ ಹೊಮ್ಮಿತು  
ಎಂಟು ದಿಕ್ಕಿನಿಂದ ಹರಿವ  
ಗಾಳಿಯಲ್ಲಿ ತುಂಬಿತು.



ಪತ್ರಿಕ ಶಸ್ತ್ರ ಪಾಪಾತ್ಮರ  
ನಿಟ್ಟುಸಿರೂ ನೋರೆಯಿತು  
ನಿನ್ನೆದೆ ಬಾಗಿಲವ ತಟ್ಟ  
ಆಸರೆಯನು ಕೇಳಿತು.

ಮುರಿದೊಲವಿನ ಕನಿಕರವೂ  
ನಿನ್ನ ಮುಖದಿ ಮೂಡಿತು  
ನೊಂದವರಾ ಕಣ್ಣೀರೂ  
ನಿನ್ನೆವೆಯಿಂದಿಳಿಯಿತು.

ಕರುಣೆಯಲ್ಲಿ ಕಂಡರಿಸಿದ  
ಶ್ಯಾಮನ ಮಧುಮೂರ್ತಿಯು  
ನಿನ್ನೆದೆಯಲಿ ಮಿಂಚಿತದೊ  
ಅತಿ ಬಂಧುರ ಜ್ಯೋತಿಯು.

ಸುಳಿಗಾಳಿಯ ಕೊರಳಿನಲ್ಲಿ  
ಮುರಲಿ ಗೀತ ಹೊಮ್ಮಿತು  
ಜಗದಾತ್ಮದ ಮೂಕ ಮಾನ  
ಪ್ರಾರ್ಥನೆಯಲ್ಲರಳಿತು

ಬಾನ್ನೆಲದಲಿ ಸೂಸಿತೊಂದು  
ಭಾವಲಹರಿಯದ್ಭುತ  
ಪಂಚಕರಣ ಹರಣಗಳನು  
ಕಣ ಕಣದಲಿ ಮೀಟಿತ

ನವಲೋಕದ ನವತೇಜದ  
ಬೀಜಾಂಕುರವಾಯಿತು  
ಆ ವಿಭವದ ಉನ್ನಾದವು  
ಎಲ್ಲೆಲ್ಲೂ ತೋರಿತು.

ನನ್ನೆದೆಯನು ಮುಟ್ಟಿ ತಾಯೆ,  
ಆ ಆಸೆಯ ಚಿಗುರಿಸು  
ಹಗೆ ಕೊಳೆಗಳ ತೊಳೆದು ತಾಯೆ  
ಹೊಸ ಕೆಳೆಗಳ ಬೆಳೆಯಿಸು !

---

# ಸ್ವಸ್ವ ಹರಿಣ !

ಸ್ವಸ್ವ ಹರಿಣ ಚಪಲ ಚರಣ  
ಕಂಗಳಲ್ಲಿ ಇಳಿಯೆ ಹರಣ  
ಓಡುತ್ತಿಹುದು ವಿಧಿಗೆ ಭೀತ  
ಎದೆಯ ಕಾಡೊಳು !

ಜೀವನ ನಿರ್ದಯ ನಿಷಾದ  
ದುರ್ದೈವದ ಧನು ಸಜ್ಜಿತ  
ಚಿಂತೆಯ ಸಂಜಲಗ ತಿವಿದು  
ಬಿನ್ನ ಹತ್ತಿದ !

ಭೀತಿಯಿಂದ ತನುಕಂಪಿತ  
ನಯನಗಳು ಅಶ್ರು ಭರಿತ  
ಬಂದಿತೆಂದಿತದೊ ಸಮೀಪ  
ಕೊನೆಯಗಳಿಗೆಯು

ಕರುಣಾಶ್ರಯವಿಲ್ಲದಾಯ್ತು  
ನಿಷ್ಕರುಣೆಯ ಜಗವಾಯಿತು  
ಕೆನ್ನೀರಿನ ಮಡುವಾಯಿತು  
ಮೃದುಲ ದೇಹವು !

ಕಂಗಳ ಬಟ್ಟೆಲುಗಳಲ್ಲಿ  
ಜಗದಾಸೆಯ ಮದಿರೆಯಲ್ಲಿ  
ತುಂಬಿದರೂ ತುಳುಕಿ ತಿಂದು  
ದುಃಖಸಾಗರ !

ಪ್ರಕೃತಿಯೆಲ್ಲ ಪ್ರತಿಬಿಂಬಿತ  
ನಯನಗಳಲತಿ ರಂಜಿತ  
ಅದನೊರಸುತ ತೇಲಿ ಬಂತು  
ದುಗುಡ ಬೆಂತರ !

ಓಡಿದತ್ತ ಬೆಂಬತ್ತಿದೆ  
ನೋಡಿದತ್ತ ನೆಗೆದಿದ್ದಿದೆ  
ಮೂರ್ತಿಮಂತ ಮರಣದಂತೆ  
ಬಾಳ ರಕ್ತಸ !

ಸ್ವಪ್ನಹರಣ, ನಿಲ್ಲರೆ ಚಣ,  
ದಿನ ಸತ್ತಿತು ಇದೆ ಈ ಕ್ಷಣ  
ಬಿಸಿಲು ಬಾಣ ತಾಗೆ, ಬಾನೆ-  
ರಕ್ತ ಚಿಮ್ಮಿತು !

ಕಲ್ಪನೆಯುತ್ತುಂಗ ಶಿಖರ  
ಮನದಾಸೆಯ ಸೌಖ್ಯ ಶಿಖರ  
ಕೈಯ ಚಾಚಿ ಕರೆಯುತಿಹುದು  
ತನ್ನ ಎಡೆಯಲಿ !

ಇರುಳಿನ ತೋಳು ತೊಟ್ಟಿಲಲ್ಲಿ  
ಬೆಳುದಿಗಳ ಸೆರಗಿನಲ್ಲಿ  
ವಿರಮಿಸಿ ಆ ಕರುಣೆಯಲ್ಲಿ  
ಬೆಳೆಸು ಬಲವನು.

ನೀನಿರುತಿರೆ ಇದೆ ಸಂಸ್ಕೃತಿ  
ನೀ ಬೆಳೆದರೆ ಅವ ಸಾಹಿತಿ  
ಮನ ಮಂದಿರದಲಿ ಮೂರುತಿ  
ಚೆಲುವು ನಿನ್ನದು !

ಮುನ್ನ ಡೆಯಲಿ ನೀ ಪ್ರೇರಣೆ  
ಪ್ರತಿ ಯತ್ನಕೆ ನೀ ಚೇತನೆ  
ನಿತ್ಯ ನೂತ್ನ ರಮ್ಯವದನೆ  
ಕಹಿಯ ಕಳೆಯುವೆ !

ಸಾಯಬಾರದೆಂದು ನೀನು  
ಕರಿಯಿರುಳಲಿ ಬೆಳಕು ನೀನು  
ಬೆಂದ ಬಾಳ ಹಾಳಿನಲ್ಲಿ  
ತಣೆವಿನೂಟೆಯು !

ನಿನ್ನ ಳಸಲು ಜನ ಕೂಡಿದೆ  
ಡೇವರನ್ನು ಜಗ ಬೇಡಿದೆ  
ಚಿಂತಾಕುಲ ಜೀವಿತದಲಿ  
ನಿನಗೆ ಕಾದಿದೆ !

ಮುಬ್ಬವಿಧ್ಧ ಮಾನವ ಕುಲ  
ಅದರ ದುಃಖವಾಯಿತೆಲ  
ಅದರ ಯತ್ನವೆಲ್ಲ ನಿಫಲ  
ವಿರಸ ಬಾಳುವೆ !

ಪಾಪದ ಕೋಳಿ ಗೋಣ್ ಬಿಗಿಯಲು  
ಶಾಪಹ ಕೈ ಅಲುಗಿರಿಯಲು  
ನಿನ್ನೊಡಲಿನ ಕಸ್ತೂರಿಯು  
ಪ್ರಾಣದಾನ ಮಾಡಲಿ !

ನನ್ನೊಡಲಿನ ಚಿಂತೆಯನ್ನು  
ನೀಗದಿರುವ ಶಂಕೆಯನ್ನು  
ಸ್ವಪ್ನ ಸಜಲ ನಯನ ನೀರ  
ತಣಿವ ತೋರಲಿ !

ಚೆಲುವದೋರು ಒಲವನೀಡು  
ಕೆಡುಕಳಿಯುವ ಹಾಗೆ ಮಾಡು  
ಚಿರಮಂಗಲ ಸುರಸುಂದರ  
ಬಾಳ ಕೊನರಿಸು.

—

# ವಸುಂಧರಾ ಗೀತೆ

ಪ್ರೀತಿ ಮತ್ತು ಸಾಗರಾ

ಬಾರೊ ಭವ್ಯ ಸುಂದರಾ

ಕರೆವೆ ನಾ ವಸುಂಧರಾ !

ನಿನ್ನ ಡಿಗಳಲಿಂದು ನಾನು ಹುಡುಕಿ ನಿನ್ನ ಕೆಡೆದಿಹೆ

ಬಾಳೆಲ್ಲವು ಕಲ್ಲಾಯಿತು, ಉದ್ಧಾರಕೆ ತಪಮಿಹೆ

ಉಕ್ಕಿ ಬಾರೊ ಎಲ್ಲೆಡೆಯಲಿ

ಸೊಕ್ಕಿ ಬಾರೊ ನನ್ನೆಡೆಯಲಿ,

ಉಳಿಯಿತೊಂದೆ ಮನ್ಮಾನ್ಯ ಕುವಲಯದಲಿ ಆಸೆಯು

ನೀನೊರ್ವನೆ ಮನದನ್ನನೆ ಇಂಗಿಸುವ ಪಿಪಾಸೆಯು

ಪ್ರೀತಿ ಮತ್ತು ಸಾಗರಾ,

ಬಾರೊ ಭವ್ಯ ಸುಂದರಾ,

ಕರೆವೆನಾ ವಸುಂಧರಾ !

ನನ್ನೆಡೆಯಲಿ ಮಾಗಿದಂಥ ಹಾಲೊಲವಿನ ಸೆಲೆಗಳು

ತಾರುಣ್ಯದ ಕಾಮೋದ್ಭವ ಆಮೋದದ ತೊರೆಗಳು

ಕಲ್ಲೊಡೆಯುತ ಸಿಡಿದೆದ್ದವು,

ಗಿರಿಯಿಳಿಯುತ ಆಲೆಯಲೆದವು

ಹಾಡೊರೆಯುತ ತೆರೆತೆರೆಯಲಿ ನಿನ್ನನ್ನೇ ಕರೆದವು

ಎಲ್ಲೆಲ್ಲೂ ಸುತ್ತಿರಿದರು, ನಿನ್ನಲ್ಲೇ ಬೆರೆದವು !

ಪ್ರೀತಿಮತ್ತ ಸಾಗರಾ  
 ಬಾರೊ ಭವ್ಯ ಸುಂದರಾ  
 ಕರೆವೆ ನಾವಸುಂಧರಾ !

ಏಕೊ ಏನೊ ಮರೆತಿದ್ದೆನು ನಿನ್ನ ನಾನು ಬಹುದಿನ  
 ನೀನು ಮಾತ್ರ ಯಾಚಿಸಿರುವೆ ನನ್ನೊಲುಮೆಯನನುದಿನ  
 ಬೆಳ್ಳೊರೆಯಲಿ ಕುಸಮ ವ್ರಾತ,  
 ತೆರೆತೆರೆಯಲಿ ಭೃಂಗ ಗೀತ,  
 ಮೆರೆಯೆ, ನೀನು ಮೇಘನೀಲ, ಕಾಡಿ ಬೇಡಿ ಹಾಡಿಹೆ  
 ಮಾರುಲಿಯದ ನನ್ನ ನೋಡಿ ಬೇಗುದಿಯನು- ತಳೆದಿಹೆ !  
 ಪ್ರೀತಿ ಮತ್ತ ಸಾಗರಾ,  
 ಬಾರೊ ಭವ್ಯ ಸುಂದರಾ,  
 ಕರೆವೆ ನಾ ವಸುಂಧರಾ !

ಮರ್ತ್ಯಲೋಕದಲ್ಲಿ ಜನಿಸಿದವಳು ನಾನು ಮುಗ್ಧಳು  
 ದಿವ್ಯಲೋಕ ಸ್ವಪ್ನ ಸುಖಕೆ ಸೋತವೆನ್ನ ಕಂಗಳು  
 ರವಿಯ ತೇಜ ಕಂಡ ಮರುಳು,  
 ಶಶಿಯ ಶಾಂತಿಯುಂಡ ಕರುಳು  
 ಹಗಲೆನ್ನದೆ ಇರುಳೆನ್ನದೆ ಮನೆ ಬಯಲುಗಳೆನ್ನದೆ  
 ಮುಗಿಯದಿರುವ ಮುಗಿಲ ದಾರಿಯಲ್ಲಿ ನಾನು ಸುತ್ತಿದೆ.  
 ಪ್ರೀತಿ ಮತ್ತ ಸಾಗರಾ,  
 ಬಾರೊ ಭವ್ಯ ಸುಂದರಾ,  
 ಕರೆವೆ ನಾ ವಸುಂಧರಾ !



ಮುಗಲ ನೊಲ್ಲೆಯಘ್ರಾಣಕೆ ತಲೆಯನ್ನದು ತಿರುಗಿದೆ  
 ಸ್ವಸ್ತ ಸೇವಿಯಂಥ ಜೀವಿಯಂತೆ ನಾನು ಮರುಗಿದೆ  
 ಹುಸಿಗನಸಿನ ಆವ್ಧಾನಕೆ,  
 ಕಲ್ಪನೆಗಳ ಆವಾಸಕೆ,  
 ಬಿಸಿಲುಗುದುರೆಯೇರಿ ಹೊರಟೆ, ಬಯಕೆಯುರಿಗೆ ಬೆಂದೆನು  
 ಬಂಜೆ ವಟವ ಸುತ್ತುವಂತೆ ಬಯಲಸುತ್ತಿ ನೊಂದೆನು.  
 ಪ್ರೀತಿ ಮತ್ತ ಸಾಗರಾ  
 ಬಾರೊ ಭವ್ಯ ಸುಂದರಾ  
 ಕರೆವೆ ನಾ ವಸುಂಧರಾ !

ತವೋ ಭೂಮಿ ಹರನಿಗಾನು, ಶ್ಯಾಮನ ವೃಂದಾವನ  
 ಅಮರಾಂಗನೆಯರಿಗೆ ನಾನು ರತಿ ವಿಲಾಸದುಪವನ  
 ನನ್ನ ಗಿರಿಯ ಗವ್ವರದಲಿ,  
 ಹಂದ ಹಳ್ಳ ಹೊಳೆಗಳಲ್ಲಿ.  
 ದೇವತೆಗಳ ಚಿರನಿವಾಸವೆಂದು ನಾನು ಸೊಕ್ಕಿದೆ  
 ಪ್ರೀತಿಯನ್ನು ಬೇಡಿದವಳು ಕೀರ್ತಿಯನ್ನು ಹೊಂದಿದೆ.  
 ಪ್ರೀತಿಮತ್ತ ಸಾಗರಾ,  
 ಬಾರೊ ಭವ್ಯ ಸುಂದರಾ,  
 ಕರೆವೆ ನಾ ವಸುಂಧರಾ.

ದೇವರಿಲ್ಲಿ ಇಳಿದು ಬಂದು ಭೂಪರಾಗಿ ಆಳ್ವರು  
 ಕೊರಳಿನಲ್ಲಿ ಕೌಸ್ತುಭವೆನೆ ನನ್ನ ತೊಟ್ಟುಮೆರೆದರು  
 ಆದರಾಳು ಪ್ರೀತಿಯನ್ನು,

ಇಲ್ಲ ಬರಿಯ ಕರುಣೆಯನ್ನು,  
ತೋರಲಿಲ್ಲ, ಬೆಲೆವೆಣ್ಣೆದು ಬರಿ ಮಣ್ಣೆದು ಎಂದರು  
ನನ್ನೆದೆಯಲಿ ಉರಿವ ಆಸೆಯನ್ನು ಕಾಣದಾದರು.

ಪ್ರೀತಿಮತ್ತು ಸಾಗರಾ,  
ಬಾರೊ ಭವ್ಯ ಸುಂದರಾ,  
ಕರೆವೆ ನಾ ವಸುಂಧರಾ

ಬೇಟೆಕಾಗಿ ದೇವತೆಗಳಿಗೆಸಿತುಕಾಲ ಬಾಳಿದೆ  
ಬೇಟೆಯಾಗಿ ಮಾನವರಿಗೆ ನೋವ ನಾನು ತಾಳಿದೆ  
ಭಾವಪೂರ್ಣ ಹೃದಯಸಿಂಧು,  
ಬರಿ ಹುಡಿಯಾಗಿಹುದು ಇಂದು,  
ಚಿಕ್ಕ ಚಿಗಿತ ನಾಡಿನಲ್ಲಿ ತಿರುಗುತಿಹೆನು ಹುಚ್ಚಿಯು  
ಅತ್ತು ಕರೆವೆ ಕಾಡಿನಲ್ಲಿ ದೊರಕಲೆಂದು ಒಲುಮೆಯು  
ಪ್ರೀತಿಮತ್ತು ಸಾಗರಾ,  
ಬಾರೊ ಭವ್ಯ ಸುಂದರಾ,  
ಕರೆವೆ ನಾ ವಸುಂಧರಾ

ಕೋಟ್ಯಂತರ ದೇವತೆಗಳು ನನ್ನ ಸುತ್ತು ನೆರೆದರು  
ಕಾಂತೆಯಂತೆ ಅವರ ರಮಿಸೆ ಕಾಂತಾರದಿ ತೋರೆದರು.  
ಕತೆಯಾಯಿತು ನನ್ನ ಬಾಳು  
ಜೊತೆಯೊರೆನಗಿಹರು ಹೇಳು  
ನಾಯಿಯಂತೆ ಹರಿದು ತಿನ್ನುವವರು ನನ್ನ ಕುವರರು  
ನನ್ನ ವಿಭವ ಸಂಪನ್ನರು ಸ್ನೇಹಸೂನ್ಯ ದೃಷ್ಟರು.

ಪ್ರೀತಿಮತ್ತ ಸಾಗರಾ,  
ಬಾರೊ ಭವ್ಯ ಸುಂದರಾ,  
ಕರೆವೆ ನಾ ವಸುಂಧರಾ,

ನೀನು ತೋಳ ತೆಕ್ಕೆಯಲ್ಲಿ ನನ್ನ ಹಿಡಿಯಬಯಸಿದೆ  
ಮರಳು ದಂಡೆಯಿರಿದು ಕೊರೆದು ಒಳಗೆ ನುಗ್ಗಲೆಳಸಿದೆ,

ಸ್ವಚ್ಛಂದ ಛಂದದಲ್ಲಿ,  
ಹಾಡಿದಂಥ ಗೀತದಲ್ಲಿ,

ಪ್ರೀತಿರಸವ ಹೊಮ್ಮಿಸುತ್ತ ನನ್ನೆದೆಯನು ಸುತ್ತಿದೆ,  
ನನಗರ್ಪಿಸಲೆಂದು ನೊರೆಯ ಹಾರವನ್ನು ಎತ್ತಿದೆ.

ಪ್ರೀತಿಮತ್ತ ಸಾಗರಾ,  
ಬಾರೊ ಭವ್ಯ ಸುಂದರಾ,  
ಕರೆವೆ ನಾ ವಸುಂಧರಾ.

ದೈವ ಹೀನೆ ನಾನು ನಿನ್ನ ಹೀಯಾಳಿಸಿ ಜರೆದೆನು  
ಇಂದು ನಿನ್ನ ನೆನಹಿನಿಂದ ಪುಳಕಿತಾಂಗಳಾದೆನು,

ಅಂಗಾಂಗವನೇರಿ ಬಾರೊ,

ಕಣಕಣದಲಿ ಹರಿದು ಬಾರೊ,

ಬೆಂದೊಡಲನು ತಣಿಸಬಾರೊ ನೀಲಸುಭಗ ಸಾಗರಾ,  
ಒಲವಿಗಾಗಿ ಬಾಯಿಬಿಡುತಿಹೆ ಹಣಿಸು ಬಾ ನಿರಂತರಾ,

ಪ್ರೀತಿಮತ್ತ ಸಾಗರಾ,

ಬಾರೊ ಭವ್ಯ ಸುಂದರಾ,

ಕರೆವೆ ನಾ ವಸುಂಧರಾ,

ನನ್ನೆದೆಯನು ಸುತ್ತಿದಂಥ ಸ್ವಸ್ಥ ಸುಮನ ಬಂಧನ  
ಬಗೆಯೆಲ್ಲವ ಮರುಳುಗೊಳಿಪ ಹುಸಿಯಾಸೆಯ ನರ್ತನ

ಜರೆದೇಳುವ ಹಾಗೆ ಬಾರೊ,

ನಿಜವನ್ನೇ ಬಿತ್ತ ಬಾರೊ.

ಹುಡಿಹುಡಿಯಲಿ ಹರಣ ಕಿಡಿಯ ತೂರು ಪ್ರಾಣದಾಯಕ  
ನಿನ್ನನ್ನೇ ನಂಬಿರುವೆನು ಎತ್ತು ಜೀವನಾಯಕ !

---

## ಸಾಹಿತ್ಯ ನಿಕೇತನ



ಸಾಹಿತ್ಯವು ಸಮಾಜದ ಅಂಗಳದಲ್ಲಿ ತುಲಸೀವೃಂದಾವನವಾಗಬೇಕು. ಅದರಿಂದ ಜೀವನವು ಸುಂದರವಾಗುವದಲ್ಲದೆ ಸವಿತ್ರವಾಗುತ್ತದೆ; ಪುರೋಗಾಮಿಯಾಗುತ್ತದೆ. ಅಂತೆಯೇ ಸಾಹಿತ್ಯದ ಸ್ಫೂರ್ತಿ ವಿಶೇಷಗಳನ್ನೆಲ್ಲ ಅಳವಡಿಸಿಕೊಂಡು ಸಮಾಜದ ಹೃದಯ ಮಧ್ಯದಲ್ಲಿ ಅದರ ಪ್ರತಿಷ್ಠಾಪನೆಯನ್ನು ಮಾಡಬೇಕು.

ಅಂತೆಯೇ ಸಾಹಿತ್ಯ ನಿರ್ಮಿತಿಯಷ್ಟೇ ಅದರ ಪ್ರಕಟಣೆ ಮುಖ್ಯತೆಯಾಗಿದೆ. ಅದು ಸೇರಿಕೊಂಡ ಬರಿಯ ಮಾರಾಟವೆನಿಸುವುದಿಲ್ಲ! ಅದೊಂದು ಸಮಾಜ ಸೇವೆ! ಆ ಹೃದಯದ ಸಮಾಜದ ಜಾಗೃತಿಪ್ರಗತಿಗಳಿಗೆ ಅವಶ್ಯಕವಾದ ರಂಜಕ ಬೋಧಕ ಸಾಹಿತ್ಯದ ವಿವಿಧ ಪ್ರಕಾರಗಳನ್ನು ಕಾಲ ಕಾಲಕ್ಕೆ ಪ್ರಕಟಿಸಿ ಜನತೆಯಲ್ಲಿ ನವಾಭಿರುಚಿಯನ್ನು ನಿರ್ಮಿಸಬೇಕೆಂಬ ಹವ್ಯಾಸವಿದೆ ಸಾಹಿತ್ಯ ನಿಕೇತನಕ್ಕೆ. ನಿಕೇತನವು ಆ ಮಾರ್ಗದಲ್ಲಿ ಸೇವಾತತ್ಪರವಾಗಿ ದುಡಿಯುವ ದಣಿಯಿಲ್ಲದಿದ್ದರಾಗಿದೆ. ಅದರ ಸಾಫಲ್ಯ ಮಾತ್ರ ಸಮಾಜದ ಸಹಕಾರ್ಯವನ್ನವಲಂಬಿಸಿದೆ.











